

वर्ष ४

ओ३म्

# भक्ति

ओ३म्

संख्या २

कार्तिक सम्बत् १९८६

अनन्याश्रित्यन्तयन्तो मां ये जनाः परमुपासते ।  
तेषां नित्याभियुक्तातां योगक्षेमं वहाम्यहम् ॥




सर्वे धर्मात्परित्यज्य मार्गं कं शरणम् श्रुत्वा ।  
अहं त्वा सर्वपापेभ्यो माक्षिष्यामि मा शुचः ॥

वार्षिक चक्रा २)

सम्पादक—

म० कृष्णानन्द, भूमानन्द

इस शब्द का मूल्य 1)



## भक्ति के नियम

१. भगवान् की भक्ति का प्रचार करना, गो रक्षण और उसके तिर गोचर भूमि छुड़वाना, जलाशय बनवाना, मनुष्य मात्र के लिए शिक्षा का प्रचार करना वैदिक अनुभूत औषधियों का प्रचार करना, ग्रामों में परस्पर के झगड़े और वैमनस्य मिटा कर शान्ति व प्रेम बढ़ाना, सब संस्थाओं में भगवद्भक्ति और धर्म का भाव जाग्रत करना, राजा और प्रजा सब ही का हित चिन्तन करना।

२. यह पत्र प्रतिमास की पूर्णिमा को प्रकाशित हुआ करेगा।

३. अप्रिम वार्षिक चन्दा सर्व साधारण से २, होगा

४. जो महानुभाव २५) रुपया देंगे वह पत्रके संरक्षक और ५, देने वाले सहायक होंगे।

५. बाहर का कोई भी व्यापारिक विज्ञापन नहीं

लिया जायगा।

६. लेखोंको प्रकाशित करना, न करना, घटाना, व बढ़ाना सर्वथा सम्पादक के अधिकार में होगा।

७. लेख सम्बन्धी पत्र व्यवहार सम्पादक के नामसे और व प्रबन्ध सम्बन्धी पत्र व्यवहार मैनेजर भक्ति के नाम से होना चाहिए।

८. जिन माहकों के पास जिस मास की "भक्ति" न पहुँचे, उनको स्थानीय पोस्ट आफिस में पूछ कर उस मास की अभावस्था से पूर्व कार्यालय में सूचना भेजनी चाहिये। स्थानीय पोस्ट आफिस में विना पड़ताल किये अथवा अभावस्था के बाद सूचना आने पर "भक्ति" नहीं भेजी जायगी।

९. पत्रोत्तर के लिये जवाबी, कार्ड भेजना चाहिये।

## विषय सूची

विषय	लेखक	पृष्ठ	विषय	लेखक	पृष्ठ
१. वेशोपदेश		१२९	७. प्रथम भक्ति सन्तन कर संगी [ले० श्रीस्वामी		
२. हरि नाम प्रेमो यवन हरिदास जी		१३१	भात्मानन्द जी		१४७
३. प्राणा-धार ( कविता ) [ले० श्रीहनुमान			८. भक्ति स्वरूप वर्णन [ले० श्रीमधुमंगल जी		
प्रसाद शर्मा "सैनिक"		१३७	मिश्र धी. ए.		१५१
४. भगवद्भक्ति [ले० श्री स्वामी भोले बाबाजी		१३८	९. कृष्ण ( कविता ) [ले० श्री पं० गंगाविष्णु		
५. उपालम्भ ( कविता ) [ ले० पं० मोहन जी			दाण्डेय विद्यानूपम		१५५
शर्मा 'विशारद'		१४५	१०. महात्मा सच्चिदानन्द वा. उपदेश [ले०		
६. श्रीराम नाम माहात्म्य [ले० श्री गंगानाथ			भक्तान श्रीमधुरा प्रसादी		१५६
जी उपाल्पाय		१४६	११. एक देवी द्वारा सेठजी को ज्ञान ( गद्य )		१५८

## भक्ति के संरक्षक

भक्त नन्दकिशोर जी चर्खी दादरी	१११)
लेफ्टेनेन्ट सरदार रघुवीरसिंह जी सांघोलिया राजा सांघी, अमृतसर	१११)
पं० जैनारायण जो भार्गव भोङ्गाळलं, गुडगावां	११०)
धर्म सींह मावजी जेडवा कोलराप्रोभाइटर करिया	१०९)
ला० नूनकरणदास जी अग्रवाल भिवानी ।	१०९
आनरेबिल सरदार जुगेन्द्रसिंह जी मिनिस्टर आफ ऐप्रोकनचर लाहौर	"
राव बहादुर, कप्तान राव बलवीर सिंह जी ओ. बी. ई. रामपुरा	५१)
सेठ अर्जुनदास जी भट्टिण्डा	५१)
ला० जोहरी मलजी रेवाड़ी	५१)
सेठ उमरावसिंह जी डालमियां चिडावा	५१)
मुख्सी चण्डमल बलोराम जी भटण्डा	५१)
सर आपा राव सातोले साहिब सी० एस० ई० के० बी० ई० रेवेन्यू मेम्बर गवालियर	५१)
पौ० बाबूलाल जी भर्गव एम. ए. दिल्ली	४९)
राव श्रीराम जी रईस नांगल	२५)
म० शोभाराम जी हुंजरवास	"
बाई लक्ष्मादेवी भगनी राव जगमालसिंह जी रईस नांगल	"
श्रीमती रानी निहालकोर धर्मपत्नी कप्तान राव बहादुर बलवीरसिंह जी	"
सेठ बनवारी लाल जी लोहिया चावड़ी बाजार दिल्ली	"
ठाकुर उमरावसिंह जी रईस नान्धा	"
ला० दुर्गाप्रसाद जी भार्गव कुतबपुर	"
राव बहादुर सरदार शोभासिंह जी आनरेरी मजिस्ट्रेट नई दिल्ली	"
बाई बदामो देवी पुत्री ला० गनेशालाल चर्खीदादरी	"
श्रीमती भक्ताणीदेवी धर्मपत्नी भक्त नन्दकिशोर जी चर्खीदादरी	"
श्रीमती गोदावरीदेवी भगनी ला० प्रभुदयाल जी	"
श्री० गणपतिदेवी धर्मपत्नी ला० गंगाप्रसाद जी दादरीवाले, साहबगंज	२५)
राव गजराजसिंह जी बी० ए० एल० एल० बी० गुडगावा	२५)
सेठ नागरमल जी सेखासरिया आनरेरी मजिस्ट्रेट मिचनाबाद	२५)
प्रेममुख हीरालाल जनरल ठे दार रेवाड़ी	२५)
एस० जे० राव पंवार होम मेम्बर गवालियर स्टेट "	२५)
राव बहादुर सरदार बसाखासिंह जी नई दिल्ली	२५)
पौ० एन० कोल बैरिस्टर दिवान भूतपूर्व देवास स्टेट लाहौर	२५)
श्री० जीवनदास जी आनरेरी मजिस्ट्रेट मंज	२५)
सुबेदार जगरामसिंह जी कांसली	२५)





कौशल्या नारायण

महारथी प्रेस, दिल्ली



जनता में भगवद्भक्ति भाव को जाग्रत करने वाली सचित्र मासिक पत्रिका ।

वर्ष ४

भगवद्भक्ति आश्रम रेवाड़ी, कार्तिक पूर्णिमा सं० १९८६ ।

अङ्क २

## वेदोपदेश

अभि प्र वः सुराधसमिन्द्रमर्च यथा विदे ।

यो जरितृभ्यो मघवा पुरुवसुः सहस्रेणैव शिञ्चति ॥१॥

जो विद्यादि से युक्त परमेश्वर हम स्तोत्राओं के लिये अनेक प्रकार से शिञ्चा देता है उस विद्यादि से युक्त परमात्मा को तिस प्रकार जानता हूँ उस प्रकार अत्यन्त पूजता हूँ ॥ १ ॥

तं वो दस्ममृतीषहं वसोर्मन्दानमन्धसः ।

अभि वत्सं न स्वसरेषु धेनव इन्द्र गीभिर्नवामहे ॥२॥

हे उवासको ! कामादि शत्रुओं का तिरस्कार तथा क्षय करने वाले, दुःख को दूर करने वाले, सोम रूप अन्न के पीने से प्रसन्न होते हुये तुम्हारे पूजने योग्य इन्द्र को गोशालाओं में गौवं जैसे शब्दों को देख कर शब्द करती हूँ ऐसे बाणी से प्रणाम करते हूँ ॥ २ ॥

तरोभिवां विदद्रसुमिन्द्र सवाध उतये ।

वृहद्वायन्तः सुतसोमे अध्वरे हुवे भरं न कारिणम् ॥ ३ ॥

हे मनुष्यो ! मैं तुमको पुकार कर कहता हूँ कि ऋत्विज लोग जिसमें सोम खींचा जावे उस सोम यज्ञ में यज्ञ रक्षार्थ वृहत् नामक साम को ऊँचे स्वर से गाते हुवे धन को लाभ कराने वाले परमेश्वर की स्तुति करें जैसे हितकारी कुटुम्ब के पोषक पित्रादि को पुकारते हैं ॥ ३ ॥

पिवा सुतस्य रसिनो मत्स्वा न इन्द्र गोमतः ।

आपिनो बोधि सधमाये वृधेऽस्मा ऽवन्तु ते भियः ॥ ४ ॥

हे इन्द्र ! रस वाले गौके दूध घृतादि से युक्त हमारे सम्पादन किये हुवे सोम को पियो और पोंकर पूसन्न होवो और देवताओं के पूसन्न होने वाले यज्ञ में बान्धव बनते हुवे हमारी बुद्धि के निमित्त सावधान हूजिये । तुम्हारे अनुग्रह करने वाले विचार हम सेवकों की रक्षा करें ॥ ४ ॥

मा विदन्पद्विश ऽ सत सखायो मा रिषण्वत ।

इन्द्रमिस्तोता वृषण ऽ सचा सुते मुहूरुक्था च शं ऽ सत ॥ ५ ॥

हे मित्रो ! और किसो की स्तुति मत करो किन्तु सन शुद्ध करने पर धर्मार्थ काम के पूर्ण करने वाले परमात्मा ही की सब मिल कर स्तुति करो और स्तोत्रों को बारम्बार पढो तथा हिंसा मत करो ॥ ५ ॥

त्वमङ्ग प्रश ऽ सियो देवः शविष्ठ मर्त्यम् ।

न त्वदन्यो मघवन्नस्ति मर्दितेन्द्र ब्रवीमि ते वचः ॥ ६ ॥

प्यारे पुरुष ! तू इस प्रकार प्रशंसा कर कि हे अनन्तवन ! परमेश्वर ! आप से भिन्न कोई मनुष्य का सुखदायी नहीं है । हे अनन्त बलवान् ! आपके लिये स्तुति वचन उच्चारण करता हूँ ॥ ६ ॥

इन्द्रमिद्वेवतातय इन्द्रं प्रयत्यध्वरे ।

इन्द्र ऽ समीके वनिनो हवामह इन्द्र धनस्य सातये ॥ ७ ॥

हम यज्ञ के लिये परमेश्वर की ही पुकार करें, यज्ञ आरंभ होने पर परमेश्वर की पुकार करें यज्ञ समाप्ति वा युद्ध में भी परमात्मा की सहायता मांगे, संविभाग करते हुवे हम धन के दान मिलने के लिये परमेश्वर की सहायता मांगे ॥ ७ ॥

इमा उ त्वा पुरुवसो गिरो वर्द्धन्तु या मम ।

पावकवर्णाः शुचयो विपश्चितोऽभि स्तोमैरनूयत ॥ ८ ॥

हे बहुधन परमेश्वर ! जो मेरी वाणी आपके प्रति होवे वृद्धि को प्राप्त हों, और जो अग्नि सम तेजस्वी पवित्र विद्वान् स्तोता गीयमान स्तोत्रों से सब प्रकार स्तुति करते हैं वे भी वृद्धि को प्राप्त हों ॥ ८ ॥

शग्ध्युःषु शचीपत इन्द्र विश्वाभिरुतिभिः ।

भगं न हि त्वा पशसं वसुविदमनु शूर चरामसि ॥ ९ ॥



हे अनन्त पराक्रमी ! कर्मों और बुद्धियों के अध्यक्ष ! कर्म फल दाता परमेश्वर ! समस्त रक्षाओं सहित ऐश्वर्य के समान कीर्ति भले प्रकार दीजिये यह याचना है । और निरवय विद्यादि इनके दाता आपके अनुकूल चले यह कृपा कीजिये ॥ ९ ॥

प्र मित्राय प्रार्थ्यन्ते सचक्ष्यमृता वसो ।

वरुण्येरे वरुणे छन्दस्यं वचः स्तोत्रं राजसु गायत ॥ १० ॥

हे यज्ञधन यज्ञमान ! मित्र देवता के लिये सेवन योग्य गुण कीर्तन रूप वैदिक वचन को गावो और अर्यम्ण के लिये गावो तथा हितकारी वरुण के लिये गावो । इस प्रकार मित्र, अर्यम्ण और वरुण इनके लिए कीर्तन करो ॥ १० ॥

अभित्वा पूर्वं पीतय इन्द्र स्तोमे मिरायवः ।

समीचीनास ऋभवः समस्वरन् रुद्रा गृणन्त पूर्यम् ॥ ११ ॥

हे परमेश्वर ! मेवाकी स्तोता भले मनुष्य अपनी पूर्व तृप्ति के लिये स्तोत्रों से सनातन आपको सर्वथा वर्णन करते और गान करते हैं । इस प्रकार हम भी आपका स्मरण, कीर्तन और गान करते हैं ॥ ११ ॥

## हरि नाम प्रेमी यवन हरिदास जी



गौरांग महाप्रभु के भक्तों में से एक हरिदास जा नाम के परम भक्त थे । इनका घर बूढ़न ग्राम में था । ये ब्राह्मण कुमार होने पर भी रितु मातृहीन होने के कारण यवनों द्वारा प्रतिपालित होने से यवन ही गिने जाने लगे थे । किन्तु हरिदास जी परम साधु हुये हैं । उनका भजन था केवल हरिनाम जप ! प्रायः रात दिन उच्च स्वर से हरि नाम जप किया करते । हरिनाम में उनकी जैसी भक्ति थी उसका वर्णन

वहीं किया जा सकता । उनका ध्रुव विश्वास था कि कोई भी व्यक्ति किसी भी प्रकार हरिनाम जप करने से संसार से तर सकता है । नाम जप से ही नहीं केवल नाम जपण मात्र से जीव मात्र परम गति लाभ कर सकता है चाहे वह मनुष्य हो या अन्य प्राणी । इसलिये वे उच्च स्वर से नाम जप किया करते । वे बेनापोल के जंगल में ( बनप्राप के पास के रेलवे स्टेशन के पास ) कुटी बना कर रहा करते थे । उन का कठोर भजन देख यहां के दुष्ट जर्मादार के हृदय में उनकी परीक्षा लेने की इच्छा

व्यपन्न हुई। इसीलिये उनके निकट वेश्या को भेजा। वेश्या हरिदास जी के निकट आई और लगातार हरिनाम ध्वनि सुनने से उसका मन निर्मल होगया। उसी समय वह हरिदास जी के चरणों में गिर पड़ी। हरिदास जी उस वेश्या को नाम जप का उपदेश दे उस कुटिया में टिका खयं उस दुष्ट जर्मींदार का अधिकार छोड़ अन्यत्र चले गये।

इसर मुसलमान काजी व मूलरूपति के कानों में यह बात पहुँची कि हरिदास मुसलमान धर्म छोड़ हिन्दू होगये। यह सुन कर काजी हरिदास जी को पकड़ लेगया। हरिदास जी ने मूलरूपति का मन तो द्रवीभूत कर दिया किन्तु उसका मंत्री गौटाई काजी वज्र सम कठिन हृदय का था। इस काजी ने यह कह कर मूलरूपति के कान भर दिये कि यदि आप हरिदास को दंड न देंगे तो इसमें मुसलमानों का बड़ा अपमान होगा। इस पर मूलरूपति ने बाध्य होकर हरिदास जी को दंड देना स्वीकार किया। दंड आशा हुई 'प्राणवध' सो भी किस तरह, कि चाइस बाजारों में बेत मारते मारते घुमा कर प्राण वध। यह बंध इतना कठोर है कि दो तीन बाजारों में बेत मारते मारते घुमाने से ही प्राण निकल जाया करते हैं।

तब गौटाई काजी हरिदास जी से बोला कि यदि तुम अब भी कमला पद हरिनाम छोड़ दो तो भी सन्मान सहित राज दरबार में रक्खे जा सकते हो। इस पर हरिदास जी ने साभिमान उत्तर दिया।

बंद बंद हय यदि जाय देह प्राण।

तब नामि बन्दे ना जाइवो हरिनाम ॥

(चितम्ब भागवत)

अब हरिदास को बेंत मारते मारते बाजारों के बीच से ले चले और वे मुंह से हरिनाम उच्चारण करने लगे। हरिदास के अंग पर सड़ा सड़ा बेंत गिर रही हैं परन्तु उन्हें इससे जरा भी कष्ट नहीं हो रहा है। उन्हें तो उस समय भी हरिनाम बड़ा प्रिय लगता है। इस अवसर में भगवान् ने पृथक् पृथक् भक्त द्वारा भजन के पुण्य र अंगों का माहात्म्य दिखाया है। जप माहात्म्य हरिदास जी द्वारा दिखलाया गया है। इसी हरिनाम के निमित्त वे बेंत खा रहे हैं और उनके आनन्द का पारावार नहीं है। इसीलिये बेंत के आघात से उन्हें कष्ट नहीं हो रहा है। हम लोगों को स्त्री पुत्र की रक्षा करने में बेंत की चोट नहीं मालूम होती लेकिन हरिदास जी को तो हरिनाम स्त्री पुत्र की अपेक्षा न जाने कितना अधिक प्रिय है। विशेष करके हरिदास जी की जो स्थिति है उसमें यदि उन्हें वेदना हो तो फिर लोग हरिनाम किस प्रकार भजेंगे? अनेकों ने भगवान् के नाम पर प्राण दिये हैं किन्तु वास्तव में उन्होंने वैसा भगवान् के लिये नहीं किया। भगवान् के लिए प्राण दिया नहीं जा सकता कारण प्राण देने को तत्पर होते ही वे उस भक्त की उसी जग रक्षा करते हैं, जिन्होंने भगवान् के नाम पर प्राण दिये हैं, वास्तव में उन्होंने वैसा दम्भ या अहंकार से किया है।

हरिदासजी विचार करते हैं—“क्या ये महापापी हैं? मैंने तो इनका कोई अपराध नहीं किया। तब फिर ये मुझे इतनी निर्दयता से क्यों पहार कर रहे हैं? इनके लिये क्या उपाय होगा?”

“इनके लिये क्या उपाय होगा विचार करते ही हरिदास जी द्रवीभूत होगये और जुप नहीं

रह सके । उन बेतायात करने वालों को संगल कामना करते हुये हरिदास जी अहंरि से इस पूहार उच्च स्वर से प्रार्थना करने लगे, 'पूभो . मुझे मार कर ये कृकर्म कर रहे हैं। इस कृकर्म से .नी दुर्गति होने की संभावना है। पूभो ! इनकी दुर्गति का कारण मैं ही हूँ। क्या आपके भजन का यह फल है ? अब तो कृपा करके अपने इन निर्दोष जावों को भय से रक्षा कीजिये'।

इस पूहार की अद्भुत प्रार्थना सुन कर जो वहाँ उपस्थित थे एवं जो उन्हें पूहार कर रहे थे, समा स्तम्भित हो गये । और हरिदास जी भगवान् की कृपा से ध्य नानन्द में अचेतन हो गिर पड़े । मुसलमानगण उन्हें मृत समझ गंगा में फेंक चले गये । कुछ देर उपरान्त हरिदास जी चेतन लाभ कर दिनारे निकल आये । इसके बाद श्रीअद्वैताचार्य का संग पा उनके चरणों में गिर बर्ही रहने लगे । पीछे निमाई की कथा सुन उनके दर्शनार्थ हरिदासजी नबर्ही आये । भुवन विरुपात हरिदास जी का नाम सब ने ही सुन रखा था, उनको आया देख भक्तगण उन्हें निमाई के निकट लगेये । उन्हें दे . निमाई ने बड़े आदर से उन्हें बैठने को आसन दिया । यद्यपि उस समय तक हरिदास जी ने सम्पूर्ण रूप से निमाई की आत्मसमर्पण नहीं किया था तब भी आसन पर तिसा प्रहार भी नहीं बैठे बरिह उभे मन्तक पर धारण किया । फिर निमाई ने उन्हें अन्नको तरह से भोजन कराया । भोजनापरान्त अपने हाथ से उनके अंग में चंदन व गले में फूल माला चढ़ाई । उसी समय हरिदास जी ने निमाई के चरणों में आत्मसमर्पण कर दिया ।

चैतन्यदेव की आज्ञा से हरिदास जी ने

भी नित्यानंद जी के साथ कोन ओर नृत्य करते हुये ग्रामों में दूम घूम कर नर नारियों को हरिनाम वितरण कर पावन किया था ।

महाप्रभु संन्यास लेनेके बाद दक्षिण यात्रा में भ्रमण करके जब नीलाचल पहुंचे उस समय हरिदास जी भी प्रभु के दर्शनार्थ पुरी आये और दूर से ही दर्शन कर रात्रपथ में पड़े रहे । मंदिर के नजदीक जाने का उनको साहस नहीं हुआ । इतना दूर आये सो भी प्रभु के साहस से । मंदिर के निकट पहुंचे तो विचारने लगे कि मेरे ऐसे अपवित्र व्यक्ति का ऐसे पवित्र स्थान में जाना उचित नहीं । इसीसे दूर से ही प्रभु के दर्शन कर रह गये । श्रीप्रभु के भक्तों में प्रत्येक व्यक्ति किसने किसा विशेष भावके आदर्श थे उनमें से हरिदास जी दीनता की तो मानो खान ही थे ।

तब हरिदास जी को लेने के लिये कितने ही भक्त फिर आये किन्तु हरिदासजी भीतर जाने को स मत न हुये । उन्होंने विचारा कि प्रभु ने जो उदारता दिखाई सो तो उचित ही है लेकिन मेरे जैसे नीच व्यक्ति का मंदिर के निकट जाना उचित नहीं है ।

प्रभु को यह संवाद सुनाया गया । सुन कर वे बड़े आनन्दित हुये । दैन्य देख कर प्रभु सर्वदा ही आनन्द से भर उठते और कहा करते कि जो तृण की अपेक्षा भी नीच हो सकता है वही श्र कृष्ण कीर्तन के योग्य होता है ।

तब प्रभु भक्तों को स्नान आदि से निवृत्त होने के लिये विदा कर स्वयं हरिदास जी को लेने आये और घर से बहुत दूर जाकर हरिदास जी को रास्ते में ताम कीर्तन करते हुये बैठे पाया । हरिदास जी ने उठ कर चरणों में दंडवत की और प्रभु को

आलिंगन करते देख हाथ जोड़ कर पीछे हटने लगे । हरिदास जी बोले, "प्रभो ! मैं अस्पृश्य पामर हूँ आपके स्पर्श योग्य नहीं हूँ अतएव मुझे स्पर्श न करिये" ।

हरिदास जी प्रति दिन तीन लक्ष नाम जप किया करते इसी को लक्ष्य कर प्रभु गद्गद होकर बोले, "मैं पवित्र होने के लिये तुम्हें स्पर्श करने की इच्छा करता हूँ ।

अहो यत् द्रव्यचोऽतो गरीयान्,  
यत्त्रिद्वामे वर्तते नाम तुभ्यम् ।  
तेपुस्तपस्ते तुह्यः सन्तर्ष्या,  
सद्गान्धुनामं सृणन्ति ये ते ॥

ब्रह्म प्रभु ने हरिदास जी का हृदय से लगा लिया । प्रभु ब्रह्म दोनों आनन्द से रोदन करने लगे । प्रभु उनको लेजा कर अपने स्थान के निकट ही में 'काशीमिषकी जगह में पुष्पोद्यान के बीच की कुटिया में ठहराया प्रभु बोले, "यही तुम्हारा घर है यहाँ रहकर नाम कीर्तन किया करो । मैं रोज तुमसे मिलने आया करूँगा और प्रति दिन तुम्हारे लिये यहाँ महा प्रसाद आ जाया करेगा ।

प्रभु के आदेश से हरिदास जी ने वहीं रह कर कीर्तन का आनन्द लुटते हुये अपना शेष जीवन बिताया । हरिदास जी अति वृद्ध हो गये किन्तु अब भी उनका साधन का आग्रह कम नहीं हुआ । प्रतिदिन तीन लाख नाम उच्च स्वर से जप करते । प्रभु प्रतिदिन समुद्र स्नान कर हरिदास जी से मिलने आया करते और गोविन्द नित्य प्रति प्रसाद दे आया करता ।

एक दिन गोविन्द ने देखा कि हरिदास जी शायन किये हुये मंद स्वर से नाम जप रहे हैं । वह

आकर बोला, "उठिये प्रसाद ग्रहण कीजिये । हरिदास जी उठ कर बोले आज मैं उपवास करूँगा कारण अभी मेरी नाम जप की संख्या पूरी नहीं हुई । किन्तु फिर बोले कि महाप्रसाद की उण्डला नहीं करनी चाहिये क्या करूँ यही विचार रहा हूँ । यह कह कर महाप्रसाद को बंदन कर कुछ पालिया । दूसरे दिन हरिदास जी की ऐसी अवस्था सुन कर महाप्रभु उनके पास आये । उन्हें देख हरिदास ने साष्टांग प्रणाम किया । प्रभु के पूछने पर हरिदास जी बोले कि शारिरिक कष्ट तो कुछ नहीं है परन्तु मन अस्वस्थ है पूरी संख्या में नाम जप नहीं कर सकता । इस पर प्रभु बोले, "तुम वृद्ध हो गये हो अब साधन में इतना आग्रह मत रखो नाम जप की संख्या कम कर दो । नाम माहात्म्य का प्रकाश करने को ही तुम जगत् में आये सो जीवगण अच्छी तरह जान गये । अब तुम ऐसे करके शरीर को व्यर्थ कष्ट मत दो" ।

तब हरिदास जी अति बातर हो हाथ जोड़ कर बोले, "प्रभु ! ये सब बातें जाने दीजिये मुझे एक वर देना हाँगा । विदित होता है अब आप अवश्य लीला संवरण करेंगे । मेरी यही प्रार्थना है कि यह आप मुझे न देखने देना । जिससे मैं इस संसार से शीघ्र चला जाऊँ ऐसा उपाय कीजिये । प्रभो ! आपको सोगंद है मुझे विदा कर दीजिये ।

ये सब वचन सुन कर प्रभु समझे कि हरिदास अपने मन की गुप्त बात प्रकाश कर रहे हैं । प्रभु की आँखें पानी से डब डबा आई और बोले, "हरिदास ! यह क्या कहते हो ? क्या तुम मुझे छोड़ जाओगे तब मैं यहाँ किसको देखकर रहूँगा ? तुम निर्दय होकर मुझे अपने सुम्न से वंचित करना

क्यों चाहते हो ? तुम्हारे सिवाय मेरा और है ही कौन ?”

इस पर हरिदास जी बोले, “ प्रभो ! इन सब बातों में मुझे भुजा मत देना । कितने ही महान् व्यक्ति तुम्हारी लीला में सहायक हैं । मेरे जैसे क्षुद्र कीट के मरने से आपके अभाव हो जायगा ऐसा आप क्यों कहते हैं । प्रभो ! मुझे छोड़ दीजिये, मैं चला जाऊँ !” ऐसे कह कर हरिदास रोते हुये एक दम प्रभु के चरणों में लिपट गये और फिर बोले, “मेरी स्पर्शा की बात सुनिये । मैं जाऊँगा, किन्तु आपके श्रीपादपद्म हृदय में रख कर, और आपके चंद्र वंदन का दर्शन करते हुये, आपका नामोच्चारण करते करते । कहिये प्रभो ! क्या मुझे यह वर देगे ?”

जिस प्रकार अल्प मेघ में पूर्ण चन्द्र प्रकाश करता है उसी तरह प्रभु का चन्द्रवदन दुःख से मलिन होगया । प्रभु कुछ भी उत्तर नहीं देसके अनेक जग अबनत मस्तक हो चुप चाप खड़े रहे । फिर धीरे धीरे बोले, “तुम जो इच्छा करते हो वह श्रीकृष्ण पूर्ण करेगे, इसमें सन्देह नहीं है । किन्तु तुम्हारे बिना मैं कितने कष्ट में रहूँगा यही विचार रहाहूँ । ऐसे कह कर प्रभु खिन्न चित्त से उठ कर चले गये ।

दूसरे दिन प्रातःकाल प्रभु अपने साथियों सहित हरिदास जी की कुटी पर आठपस्थित हुये, तब हरिदास जी पूछने लगे, प्रभो ! क्या खबर है ? इस पर वे बोले, “जैसी आपको आज्ञा हो वैसा ही हो” ! हरिदास जी समझ गये कि प्रभु ने उनकी प्रार्थना स्वीकार करली । ऐसे कहते कहते कुटी से बाहर आंगन में आ प्रभु व भक्त गणों के चरणों में

हरिदास जी ने प्रणाम किया । हरिदास जी इतने दुर्बल होगये कि खड़े भी नहीं रह सकते थे । तब प्रभुने उन्हें यत्न पूर्वक आंगन में बैठाया और सब मिल कर उन्हें घेर नृत्य करते हुये हरिनाम संकीर्तन करने लगे ।

हरिदास मध्य स्थल में क्यों बैठे हैं ? मरने के निमित्त ! भक्तगण नृत्य करते हुये विचार रहे हैं और हरिदास जी उनकी पद रज ले सर्वांग में लगा रहे हैं । इस प्रकार हरिदास जी भक्तों की पद धूली भूसरित हो गये । स्वरूप और बलेश्वर नृत्य कर रहे हैं और स्वयं प्रभु, स्वरूप, रामराय, व सार्वभौम इत्यादि गाते हैं । फिर प्रभु कीर्तन बंद कर भक्तगणों को संबोधन कर हरिदास जी के गुण वर्णन करने लगे । आज प्रभु स्वयं वक्ता है हरिदास के गुण वक्तव्य और भक्तगण श्रोता हैं । हरिदासजी के गुण श्रवण करते करते भक्तगण विह्वल हो हरिदासजी के चरणों में पुणाम करने लगे ।

तब हरिदास जी धीरे धीरे सो गये । मस्तक व सर्वांग पद धूली से भूषित हैं । मुख से कह रहे हैं, “प्रभो ! दयामय ! श्रीगौराङ्ग ! इस दीन को भी चरणों में स्थान दो” । फिर प्रभु को अपने निकट बैठाने की इच्छा प्रकाशित की । प्रभु बैठ गये और हरिदास जी ने उनके चरण पकड़ अपने हृदय पर स्थापित कर लिये । प्रभु कुछ भी नहीं बोल सके कारण उन्होंने ही तो हरिदास जी को वर दिया है । इसके बाद हरिदास जी अपने दोनों नयन प्रभु के मुखचन्द्र को ओर लगा सुधापान करने लगे । इससे उनके दोनों नयनों से प्रेम धारा बहने लगी । तब हरिदास जी प्रभु का नाम उच्चारण करने लगे । यथा:-

‘नामैः सहित प्राण करिल उक्तामण’

हरिदास जो दो दिन पहिले कुछ अस्वस्थ हुये थे सो भी कुछ बरदा नहीं। दूसरे दिन पूभु के पास बर याचना की और तीसरे दिन कुटा के बाहर आंगन में आ बैठे, शयन किया और फिर हाज को इच्छा पूर्ण कर स्वेच्छा से चले गये। हरिदास जो जायंगे इसका भक्तों को पता भी नहीं था। वे समझते थे कि हरिदास जो अस्वस्थ हैं इस लिये कीर्तन करने आये हैं। हरिदास जी और पूभु जी जो गुप्त बातें हुई थीं उनका भक्तों को पहले कुछ भी पता न था। जब पूभु हरिदास जी का गुण गान कर रहे थे तभी भक्तों का यह सब हाल मालूम हुआ। पूभु बोले, "हरिदास जाना चाहते थे मैं उन्हें रख नहीं सका। हरिदास मुझे सन्मुख रख कर गोलोक जाने की प्रार्थना करने लगे और भक्तगण ने वैसा ही किया।"

भक्तगण यह देख आश्चर्य करने लगे और हरिदास जो चले गये इसका विश्वास नहीं कर सके परन्तु फिर देखा कि वास्तव में वे अन्तर्गमन हो गये। जब भक्तों को मालूम हुआ कि हरिदास जी चले गये तब सभी गगनभेदो हरि ध्वनि करने लगे। पूभु हरिदास जी के मृत देह को गोदा में उठा आनन्द से विह्वल हो नृत्य करने लगे। आनन्द क्यों? हरिदास जी का विजय पर और भक्त के भताप पर! तब भक्तगण भी पूभु के आनन्द तरंग में पड़ नृत्य करने लगे।

श्री भगवान् के पिता, माता, स्त्री, पुत्र व कन्यादि परिवार कोई नहीं है उनके ता भक्त ही सब कुछ हैं। हरिदास जी के मृत देह को गोदा में उठा उन्होंने दिखा दिया कि भक्त और भगवान् में परस्पर कितनी प्रीति है।

पूभु विह्वल हो नृत्य कर रहे थे वसीं समय स्वरूपने उन्हें उनकी अन्तर्प्रेरणा किया की बात बत दितवाई। तब एक गाड़ी पर हरिदास जी का मृत देह स्थापित कर सभी कतन करते हुये समुद्र तीर काँ और चले। पूभु अगे अगे और भक्तगण पछे पछे नृत्य कीर्तन करते हुये जाने लगे और भी बहुत से लोग हरिध्वनि करते हुये साथ हो लिये। समुद्र तीर पहुँच कर शरीर को स्नान कराया गया।

पूभु बोले, "प्रातः से समुद्र महानर्च्य हुआ। तब भक्तगण ने बलू में समवि खोदो और हरिदास जी के अंग पर चंदन माल दि दे कर उनका पदोंदक पान कर कीर्तन ध्वनि करते हुये उनके देह को समाधि में सुचाया। फिर अन्त्येष्टि पूर्ण करने के बाद नृत्य कतन प्रारम्भ हुआ और इसके बाद सभी आनन्द से हरिध्वनि करते हुये जलमें कूद पड़े।

स्नान करके सभी हरिदास जी की समाधि की प्रदक्षिणा कर लौटे और पूभु के पीछे पछे मंदिर के रास्ते जाने लगे। भक्तगण समकं पूभु दर्शन करने मंदिर के तरफ जा रहे हैं किन्तु वहाँ पहुँच कर पूभु का देखा कि वे कपड़ा फेंका कर पसारी गों में भिजा माँ। रहे हैं और कह रहे हैं कि हमारे हरिदास के महोत्सव भिन्न कुछ भिजा दो। भक्तगण पूभु का अभिप्राय जान हाहाकार कर रोदन करने लगे। स्वरूप पसारी गणों को भिन्न देन से निवारण कर पूभु में निवेदन करने लगे कि आप घर चले और हम लोग भिजा लेकर आते हैं। पूभु भक्तगणों के साथ अगने स्थान पर चले आये और स्वरूप वार भक्तों का साथ ले भिजा आरम्भ करने लगे। स्वरूप बोले कि तुम लोग सब एक एक चात्र दो और इस पूहार चार बोझ लेकर वे भी डेरे पर आगये।

हवर नगर में हरिदास जी के मृत्यु संवाद पर महाकोलाहल होने लगा सारे नगर में हरि ध्वनि आरम्भ हो गई। श्रीजगन्नाथ क्षेत्र में मुसलमान के प्रवेश का निषेध है। जब प्रभु संन्यास ग्रहण कर नीलाचल आने लगे तब हरिदास जी विलाप करते हुये बोले कि मैं प्रभुका दर्शन कैसे करूंगा। नीलाचल में प्रवेश करने का मुझे अधिकार नहीं है। तब प्रभु ने प्रतिज्ञा करके कहा था कि मैं तुम को वहां अवश्य ले चलूंगा। आज उसी हरिदास के अंतर्धान होने पर बाल, वृद्ध, युवा, ब्राह्मण, क्षत्रिय वैश्य और शूद्र सभी आनन्द से और भक्ति से गद्गद हो होकर हरिध्वनि कर रहे हैं। इसी वास्ते कहते हैं कि भक्ति, जाति पांति सब के ऊपर है।

स्वरूप गोसाईं जो चार भार भिजा लाये थे उससे अब महोत्सव होना सम्भव नहीं था कारण हरिदास को क्रिया का प्रसाद लेने को सभी नगर इच्छुक था। तब रामानंद के भाई वाणीनाथ और मंदिर कर्ता काशी मिश्र बहुत सा प्रसाद लाये।

प्रभु ने सब वैष्णवों को बैठाया और चार भक्तों को ले परोसना आरम्भ किया मानो महाप्रभु का पितृ वियोग होगया है ऐसा भाव है। स्वरूप ने प्रभु को इस कार्य से अलग कर आप स्वयं काशी-श्वरजगदानंद और शंकर को लेकर परोसना आरम्भ किया। प्रभु के बिना कोई भी भोजन नहीं करेगा किन्तु उस दिन प्रभुको काशीमिश्र के घर निमन्त्रण था। काशीमिश्र प्रभु की भिजा सामग्री ले आये। प्रभु संन्यासी गण को साथ ले बैठे और सब वैष्णवों को खूब भर पेट भोजन कराया। मानो उनका अपना चितृश्राद्ध है।

भोजन के बाद प्रभु ने सबका माला चंदन

आदि से सत्कार किया और बोले "जिस जिसने इन कामों में भाग लिया है उसको अवश्य ही कृष्ण प्राप्ति होगी। श्रीकृष्ण ने कृपा करके संग दिया था अब ये ही कृपा करके उसको लेगये"।

वस्तुतः हरिदासजी के न होने से उनका नित्य का एक सुख का कार्य शेष होगया। नित्य प्रति समुद्र स्नान कर हरिदासजी से मिलना अब न होगा। हरिदास जी ने जी बर मांगा सो पाया। यहीं से प्रेम हाट का टूटना आरम्भ होगया। प्रभु के लोला सम्बरण की यही प्रथम सूचना है हरिदास जी का संसार त्याग इसका प्रथम लक्षण है।

## प्राणा-धार

[ छं० पं० हनुमानप्रसाद शर्मा "सैनिक" ]

१

हे मन ! क्यों तरस, उठ चल तू,  
जहां सियावर राम !  
दया सिन्धु वे । दयादृष्टिओं,  
हेरि सारि हैं काम !!

२

अंसुवन से स्नान कराना,  
प्रेम भाव के फल !  
आनन्द सों भ्रष्टा की माला,  
पहराना मुदम्ल !!

३

तप्त शर्बल की धूप दिखाना,  
विरहा तल को दीप !

भारतनाद को शंस बजाना,  
सैनिक जाइ समीप !!

४

धरना सर्वस भेंट फेर तुम,  
जाना बलि बलिहार !

ऐसी लगन लगाइ मिलै तब,  
वै है प्राणा-धार !!

## भगवद्भक्ति

[ ले० पूज्य श्रीस्वामी भोले बाबा अनूपगढ़र ]

उर्ध्वपूर्णमधः पूर्णं मध्यपूर्णं शिवात्मकम् ।  
प्रभाशून्यं मनः शून्यं बुद्धिशून्यं भगवत्प्रहम् ॥

### कीर्तन निष्ठा

कुं:-कीर्तन शचिकर पापहार, अक्षय सुखदातार ।  
कीर्तन करते धन्य ते, होते भव से पार ॥  
होते भव से पार, गर्भ में लड न जाते ।  
सोते सुख की नींद, राज्य निष्कण्टक पाते ॥  
भोला ! तज सब काम, प्रेम से कर हरि चितन ।  
जप पावन हरिनाम, नित्य कर भगवत् कीर्तन ॥

मंसाराजः महाराज ! कल आपने अवण निष्ठा का वर्णन किया था और चार भक्तों की कथा सुनाई थी, कृपा करके आज कीर्तन की महिमा, कीर्तन का स्वरूप सुनाइये और कीर्तन निष्ठा वाले भक्तों की कथायें भी अवण कराइये । आपके वचना-

मृन सुनने से तृप्ति नहीं होती ।

मस्तरामः-भाई . इस कर्तन निष्ठा की महिमा और बड़ाई कोई वर्णन करने को समर्थ नहीं है । संसार में तरण तारण पद जो विख्यात है, वह इसी निष्ठा के उपासकों के आधीन है । इसमें कुछ भी संशय नहीं है कि भक्ति और मुक्ति इसी निष्ठा पर निर्भर है । जो कोई जिस ऊंची पदवी पर पहुंचा है, वह केवल कीर्तन के अवलम्बन से ही पहुंचा है, दूसरे प्रकार से नहीं पहुंचा है । अवण निष्ठा में यह जो कहा था कि अवण के प्रभाव से भगवत् का प्राप्ति होती है इसका तात्पर्य यह ही है कि जब भगवत्चरित्रों का अवण करेगा तब भगवत् की महिमा जानने में आवेगी और फिर वह भगवत्चरित्रों का कीर्तन करेगा । कीर्तन का अवण साधन है और अवण का फल कीर्तन है । यदि कोई भगवत्चरित्रों को केवल सुन ही ले और कीर्तन न करे तो भगवत् नहीं मिल सके । सिद्धान्त यह है कि कीर्तन द्वारा ही अवण फल देता है, बिना कीर्तन अवण फल नहीं देता । इस लिये शास्त्रों में अवण के पीछे कीर्तन का वर्णन है, 'कीर्तन शब्द का अर्थ कहना है यानी जो कहने में आवे उसका नाम कीर्तन है । शास्त्र के अभिप्राय से सब प्रकार के कथन का नाम कीर्तन नहीं है किंतु भगवत्चरित्रों के कथन करने का नाम ही कीर्तन है । यह कर्तन कई प्रकार का है, परस्पर मिल कर भगवत् की चर्चा करना, भगवत् चरित्रों का गान करना, भगवत् की कथा कहनी, भगवत् के चरित्रों की काव्य रचना, भगवत् के मंत्र का अथवा नाम का मुख से प्रचारण करना, स्तोत्रादि का पढ़ना पढ़ाना अथवा मासिक, साप्ताहिक पत्रों द्वारा भगवत् की लीलाओं आदि का प्रकाश करना, रम्यादि जिस



पूकार से कोई भक्त भगवन् परायण हो, इस पूकार के जितने, पढ़ने, कथन करने, को कीर्तन कहते हैं। जितने भक्त हो चुके हैं, अब हैं, और आगे होंगे, कीर्तन निष्ठा में सब का पूर्ण विश्वास था और इसी निष्ठा के अलम्ब से सब भक्त हुये हैं, इस निष्ठा बिना कोई भी भक्त नहीं हुआ जो कोई श्रवण के बाद कीर्तन करता है, उसको श्रवण भगवन् की प्राप्ति होती है और जो कोई कीर्तन नहीं करता, उसको कोई फल नहीं मिलता। समझने की बात है कि जब तक देखे सुने हुये का कीर्तन न किया जायगा, तब तक वह किस पूकार मन में रह सकता है। नहीं रह सकता, भगवन् का वचन है कि मैं न तो वैकुण्ठ में रहता हूँ, और न सांगियों के हृदय में रहता हूँ, किन्तु हे नारद ! जहाँ मेरे भक्त मेरा गायन करते हैं, वहाँ मैं रहता हूँ। नारद सूत्र में लिखा है कि कीर्तन करने से भगवान् शांति ही प्राप्त होते हैं और अपने भक्त पर अनुग्रह करते हैं। भगवन् के एकादशस्कन्ध में कहा है, कि सत्य युग में ध्यान से, त्रेता में यज्ञ से, द्वापर में पूजा से मुक्ति होती है और कलियुग में तो केवल भगवन् कीर्तन ही प्रमाण है। इसी से कल्याण होता है। विष्णु धर्मोत्तर में लिखा है कि भगवन् का कीर्तन सब सुखों का देने वाला सब पापों का नाश करने वाला, मन को निर्मल करने वाला, धर्म का बढ़ाने वाला और मुक्त मुक्ति का देने वाला परम सार है। वेद विरुद्ध धर्म वाले भी इस बात को मानते हैं। सांगंश यह है कि भगवन् कीर्तन के सिवाय अन्य कोई उपाय जन्म मरण के पाश में से छूटने का नहीं है। किसी विद्वान् का वचन है कि चाहे पानी के मथने से घी निकल आवे, रेत में से चाहे तेल प्राप्त हो जाय परन्तु भगवन् कीर्तन किये बिना संसार सागर से

पार होना नहीं हो सकता, भगवन् कीर्तन के विधान में लिखा है कि कीर्तन करते २ मन कीर्तन में ऐसा मग्न हो जाय कि देह की दशा भूल जाय, देह का अनुसंधान ही न रहे, उसका नाम उत्तम कीर्तन है। इस विषय में लोक में यह कथा प्रसिद्ध है:-

### अस्थियों की पहिचान

एकवार एक गवैया बहुत देर तक निरंतर भगवन् कथाका गान करता रहा और दूसरा श्रवण करता रहा। श्रवण कीर्तन करते दोनों प्रेममें डूबकर बेसुच हो गये और अंतमें मर गये। लोगों ने दोनोंके शवोंको एकत्र करके जला दिया। दोनों की भस्म होगई। जब उनकी स्त्रियों ने यह वृत्तांत सुना तो उन्होंने आकर अपने अपने पति की हड्डियां राख में से अलग २ चुनलीं। किसी ने पूछा कि तुमको अपने २ पति की हड्डियों की प्रतीति किस प्रकार हुई तो कीर्तन करने वाले की स्त्री कहने लगी:-

स्त्री:-मेरा पति भगवच्छरित्रों का कीर्तन करते २ भगवच्छरित्रों के रत्न में ऐसा मग्न हो गया था कि उसके शरीर की एक २ हड्डो तक गल गई थी, इसी से मैंने उसको पहिचान लिया भगवन् कीर्तन करने वाले के शरीर का एक २ अवयव भगवन् गान करने से द्रवीभूत होजाता है। अन्य के अवयवों से उसके अवयवों में महान् अंतर होता है।

दूसरी स्त्री:- मेरे पति का वृत्तांत यह है कि कीर्तन करने वाले के मुख रूप धनुष से जो भगवच्छरित्रों के तीर छूटते थे, वे मेरे पति के हृदय में इस पूकार लगते थे कि हड्डियों में विश्व जाते थे और उनमें छेद कर देते थे, इसी से मैंने अपने पति की

हृदियां पहिखान लीं ।

हे मंसाराम ! यदि अरण्य और कीर्तन में ऐसी पूर्ति हो तब तो क्या हो बात है, फिर तो बड़ा पार होने में कुछ देर ही नहीं है। शास्त्रों का तो यह वचन है कि चाहे भगवत् का कीर्तन अंतःकरण से हो, चाहे ऊपर से दिखलाने के लिये हो, चाहे निष्काम हो और चाहे किसी फल की कामना से हो, कीर्तन करने से भगवद्भक्ति अवश्य प्राप्त हो जायगी और मन भी भगवत् के संमुख हो जायगा। यद्यपि कीर्तन सब प्रकार से लाभदायक ही है फिर भी आजकल के कीर्तन करने वालों का वृत्तांत आश्चर्य रूप है। कीर्तन करने वाले स्वार्थ विना भगवत् भजन के निमित्त से कीर्तन नहीं करते ! धन के लिये कीर्तन होता है, भगवत् के लिये नहीं होता। जो कुछ पढ़ते पढ़ाते हैं जीविका के लिये पढ़ते पढ़ाते हैं। जन्म से बच्चे को यह ही सिखाया जाता है 'बैठा ! करियो सोई, जा में हंडिया खुद बुद होई'। गाना बजाना, पढ़ना पढ़ाना जो कुछ सीखा जाता है सब उदर पूर्णता के लिये किया जाता है। अरण्य करने वालों का वृत्तांत तो अरण्य निष्ठा में सुना ही चुका हूँ। कीर्तन करने वाले बहुत से ब्राह्मण काँख में भगवत् दवाये कथा को आड़ में कमाई करते फिरते हैं, उनकी कथा नहीं होती। इस का कारण यह ही है कि जब से उन्होंने कथा पढ़ी है, तब से फिर कभी उसका विचार नहीं किया। नित्य कीर्तन किया करें तो बिना घूमने फिरने के ही आप से आप हजारों मनुष्य उन्हें कथा करने को बुलाया करें क्योंकि भगवत् और रामायण आदि पुराण सब भगवत् रूप हैं। जो कोई भगवत् कीर्तन की आराधना करता है उसकी मनोकामना अवश्य सिद्ध होती है। कोई

कहते हैं कि आज कल प्रेमी कथा कहने वाला मिलता ही नहीं, यह उनका कथन ठीक नहीं है, हजारों लाखों पंडित प्रेमी भी मिलते ही हैं, बसुंधरा रत्नों से खाली नहीं हैं। परन्तु हम लोगों को उनका मिलना ही कठिन है क्योंकि हम अपने अवगुणों के कारण उनके गुणों को नहीं देख सकते, अवगुणों को ही देखते हैं, उनके प्रेम और भक्ति पर धरिद नहीं जाती, जैसे हम हैं, वैसा ही हम दूसरों को जानते हैं। लोकोक्ति भी है कि 'जग मौसा'।

### हरिभक्त और विषयी की कथा

दो पुरुष रात को एक सराय में टिके। एक उनमें हरि भक्त था और दूसरा विषयी था। दोनों रात भर आनन्द लुटते हुये जागते रहे। जब प्रातः काल दोनों ने एक दूसरे को देखा तो विषयी मद्यपान करने वाले ने भगवद्भक्तको समझा कि इसने रात भर मुझ से भी अधिक विषय भोग किया होगा और जो भगवत् भजन में रात भर जागता रहा था, उसने समझा कि यह भी मेरे समान या मुझ से भी अधिक रात भर भगवत् भजन करता रहा होगा। किसी ने सच कहा है कि जो कोई नापता है अपने गज से ही नापता है। इसलिये प्रेमी कथा कहने वाले हमको नहीं मिलते। यदि हम भगवत् भजन करने वाले और प्रेमा हों तो कथा कहने वाले अनायास मिल जाय और वे स्वयं ही हम का हूँड लें। शुकदेव जी ने राजा परीक्षित को और सूत जी ने शौनकादि को स्वयं ही हूँड लिया था, यह बात प्रसिद्ध है, जैसे को तैसा मिलता है, यह नियम है। यदि पूर्ण प्रेमी और भक्त न मिलें तो न सही जैसे मिलें, उन्हीं पर विश्वास करना चाहिये क्योंकि

हम से तो अधिक ज्ञाता हैं ही, प्रथम तो शास्त्र अच्छे प्रकार जानते हैं, दूसरे ब्राह्मण हैं फिर उनसे कथा सुनने में क्यों संकोच करना चाहिये। ब्राह्मणों की महिमा वेद और शास्त्रों में लिखी है कि ब्राह्मण भगवत् रूप हैं। रामायण में भगवत् का वचन है कि ब्राह्मण चाहे विश्वयुक्त हो, चाहे त्रियाहीन हो, ब्राह्मण मेरा अंग है। कोई २ दो चार अंग्रेजों, फारसी टीका को पोंधियां पढ़ कर अपने आपको सर्वज्ञ ज्ञानवान् समझ कर अथवा बड़े ओहदे पर होकर धन ऐश्वर्य पाकर कहने लगते हैं कि हम में और ब्राह्मणों में क्या भेद है ? ब्राह्मण वही है जो ब्रह्म को जाने जैसे वे मनुष्य हैं ऐसे ही हम मनुष्य हैं। कुछ उनके सींग तो लगे नहीं है ! यह उनका वर्णन वेद विरुद्ध और सर्वथा अयुक्त है। ब्राह्मण मनुष्य नहीं हैं, देवता भूसुर और भूदेव उनका नाम है। जिन अश्रद्धालुओं को मनुष्य दिखाई देते हैं तो भी जैसे तारों से सूर्य का, अन्य पशुओं से गौ का, अन्य वृत्तों से पीपल का भेद है इसी प्रकार अन्य मनुष्यों से ब्राह्मणों का भेद है। ब्राह्मणों को सब प्रकार से बढ़ाई है, लोक परलोक का विधि विधान ब्राह्मणों ने ही निकाला है, जिस किसी को भगवद्भक्ति अथवा मुक्ति की प्राप्ति हुई है, ब्राह्मणों की सेवा से ही प्राप्त हुई है। अब भी गुरु और आचार्य ब्राह्मण ही हैं। ब्राह्मणों में अविश्वास होना भाग्य का खोट है। किसी २ के आचरण कलियुग के प्रभाव से दुष्ट देखने में भी आवें तो भी उन पर श्रद्धा न करना अयोग्य है, अग्नि दब भी जाय तो भी तेज मिट नहीं जाता। जिनको ब्राह्मण पर विश्वास नहीं वे भगवत् के घर से निकाले जाते हैं, लोक में कहीं भी उनका सुख नहीं मिलता, जिसने ब्राह्मणों से द्रोह किया, उसको सुगति प्राप्त न हुई और

जिसने ब्राह्मणों की सेवा की, वह संसार में यशी भगवद्भक्तों में गिना गया, कथा करने के लिये जैसा ब्राह्मण आचार्य मिल जाय, वह भगवत् रूप ही है। विश्वास तत्र है, विश्वास बिन साक्षात् ब्रह्मा का उपदेश भी फलदायक नहीं होता ! हे संसाराम ! सब कथन का सारांश यह है। कि भगवत् कीर्तन भगवत् प्राप्ति का मुख्यतर साधन है, कीर्तन करने से सहज में ही लोक परलोक अभ्युदय प्राप्त होता है और अंत में भगवत् प्राप्ति होती है। भगवत् प्राप्ति होते ही अधिकारी मनुष्य सर्वदा के लिये सुखी हो जाता है, स्वप्न में भी कोई दुःख उसके पास नहीं फटकता ! संसार में उन्हीं का जीवन सफल है, जो सब संभक्तों से मुक्त होकर भगवत् कीर्तन में लगे रहते हैं। ऐसे भक्त स्वयं कृत कृत्य हैं और दूसरों को भी संसार सागर से पार ले जाते हैं। एक भक्त कीर्तन न करने का पश्चात्ताप करता हुआ, भगवान् से इस प्रकार प्रार्थना करता है :-

### भक्त का निवेदन

हे नन्दनन्दन भक्त शरचन्द्रन । दुष्टदल-  
निकन्दन ! हे यशोदा तुलारे ! भक्तों की आंखों के  
तारे . हे बांके बिहारी ! माधव सुरारी ! हे दीनबंधु !  
करुणासिंधु ! हाय ! इस मतिमन्द पापी मन ने  
आज तक कभी भी आपके कीर्तन और अद्भुत  
चरित्रों में चित्त लगाने न दिया ! बालकपन तो बाल  
विनोद खेजने खाने पीने में खो दिया, जबानी  
दिवानी भांति २ के अपकर्म और संसार के निस्सार  
स्वादों में व्यतीत हो गई अब दुःख और रोगों का  
भंडार दिन रात कलाने वाली वृद्धावस्था आ पहुंची  
है ! कष्ट के बाद कष्ट का सामना है फिर भी किसी

पूकार आपके चरणकमलों में मन नहीं लगता ! यद्यपि यह बात भली पूकार जानता है कि आपके चरणों की शरण लिये दिन-रात भी इस अपार संसारसागर से मुक्त नहीं कर सके । फिर भी दुष्ट मन माया के जाल में ऐसा फँस गया है कि अपने हित अहित, हानि लाभ पर तनक भी दृष्टि नहीं करता ! आपके चरणारविन्द के सिवाय त्रिलोकी में वहाँ भी रक्षा का ठिकाना दिखाई नहीं पड़ता ! इसलिये हे करुणाकर ! हे आर्तहर ! आपकी दया और करुणा की आशा करके आपके संमुख नम्रभाव से कुछ निवेदन करता हूँ । हे दीनानाथ ! आपका नीचे का ध्यान समाज मेरे हृदय की जलन को दूर करता हुआ नित्यानन्द का देने वाला हो !

### ध्यान समाज

सरयू के निकट अयोध्यापुरी पावन पुरी है, पावन पुरी में भगवान् का धाम है, भगवान् के धाम में एक सुन्दर राजद्वारी है, राजद्वारी में सभा का मंदिर ऊँचा बना हुआ है, सभा मन्दिर का द्वार, पूकार और भूमि भाँति २ के लाल, पीत, श्वेत आदि मणियों से जटित है ! मन्दिर में स्वर्ण सूत्र का एक अद्भुत मंडप है, मंडप में चारों ओर झालरें लटक रही हैं ! झालरों में दिव्य स्वर्ण सत्रों के गुच्छे और मोती टक रहे हैं ! मंडप के नीचे एक ऐसा दिव्य सिंहासन रक्खा हुआ है कि इस में जड़े हुये मणियों को देख कर आँखों में चकाचौंध आ जाता है । कृपासिन्धु, दीनवत्सल, करुणाकर, पतितपावन, अधम उचरण अरपुनन्दन स्वामी जी महाराज उस सिंहासन के ऊपर इस

शोभा से विराजमान हैं कि किशोर अवस्था है, मुख की सुन्दरता से सुन्दरता भी सुन्दरता पा रहा है ! शिर पर जड़ाऊ किरीट-मुकुट धारण किये हुये हैं, कानों में कुंडल शोभा दे रहे हैं । उन कुंडलों में जनकनन्दना चराचरवन्दना श्रीसीता महारानी जी ने फूलों के गुच्छे अपने हाथों से गूँथ कर डाले हैं । दिव्य वस्त्राभूषण बड़े सजावट के साथ जग मगर पहिरे हुये हैं । छाती पर मणियों और फूलों की माला पड़ी हुई है, माँतियों के कंठे गले में हैं, हाथों में कड़े और पहेंचों हैं, अंगुलियों में रत्न अटित अंगुठियाँ हैं, और चरणकमलों में घुंगुरू और कड़े शोभित हैं ! ऐसी ही शोभा के साथ अखिल ब्रह्माण्डेश्वरी, श्रीजनकदुलारी वाम अंग में शोभायमान हैं । दोनों के मुख की झलक आभूषणों पर और आभूषणों की झलक जो मुख पर पड़ता है तो एकऐसी आनन्द की धारा और शोभा की छटा निकली है कि जो २ वहाँ बैठे हुये हैं, वे सब अपने को भूल कर सुख के समुद्र में मग्न हो गये हैं ! भरत जी छत्र लिये हुये हैं, लक्ष्मण जी चंद्र लिये खड़े हैं, शत्रुघ्नजी धनुष बाण धारण कर रहे हैं और हनुमान जी संमुख हाथ जोड़े खड़े हुये हैं । शिव ब्रह्मादिक देवता आकाश में स्तुति कर रहे हैं ! देश २ के राजा आये हुए हैं और अपनी २ भेंट लिये हुये खड़े हुये हैं । अनेक प्रकार की अन्य सामग्री भक्तों की आनन्द देने वाली मौजूद है ! राजतिलक का साज भक्तों के मन में समाया हुआ है और एक तरफ एक कोने में यह दास भी अपने ओहदे उपानह की सेवा पर खड़ा हुआ है ।

हे संसाराम ! कीर्तन निष्ठा सभी भक्तों की है, सब की कथा कहना कठिन है, उनमें मुख्य भक्तों की कथा सुनाता हूँ:-

## कथा वाल्मीकि जी की ।

वाल्मीकि जी का जन्म ब्राह्मण वंश में हुआ था। संयोगवश बालपने में किसी भील के हाथ आगये। भील ने पुत्र के समान इनका पालन पोषण किया और भील की कन्या के साथ ही विवाह भी कर दिया। भीलों का उद्यम पथिकों को लूटना ठगी और व्याधकर्म इनको सिखाया गया। वही उद्यम बहुत काल तक वाल्मीकि जी करते रहे। एक बार कश्यप, अत्रि, भरद्वाज, वशिष्ठ, गौतम, विश्वामित्र, जमदग्नि सप्त ऋषि उस वन में आ निकले। वाल्मीकि जी ने उनको लूटने का विचार किया और उनसे जो कुछ उनके पास था, रख देने को कहा। ऋषेश्वर कहने लगे 'भाई ! यह दुष्ट कर्म तू क्यों करता है?' उत्तर मिला 'बाल बच्चों के पालने के निमित्त करता हूँ, मेरा यह ही उद्यम है।' ऋषीश्वर बाले 'भाई ! तेरे यह उद्यम पापमय है, इसका फल दुःख तुम्हें भोगना पड़ेगा, तू अपने घर वालों से यह तो जाकर पूछ आ कि 'क्या वे तेरे पाप और दुःख में भी सामी होने अथवा अपने सुख के ही मात्र साथी हैं?' ऋषीश्वरों के दर्शन से वाल्मीकि जी का अंतःकरण शुद्ध होगया था, घर पूछने गये तो किसी ने पाप में सामी होना अंगीकार नहीं किया। वाल्मीकि जी ने लौट कर यह ही वृत्तांत ऋषीश्वरों को सुनाया तो ऋषीश्वर कहने लगे 'भाई ! जब वे तेरे पाप में सामी नहीं होते तो तू उनके लिये अपना परलोक क्यों विगाड़ता है। इतना रुन कर वाल्मीकि जी के मन में वैराग्य उत्पन्न हो आया, भय से कांपने लगे, आंखों में जल भर आया हाथ जोड़ कर कल्याण का मार्ग

पूछने लगे ! ऋषीश्वर दया करके राम नाम का उपदेश देकर चले गये। वाल्मीकि जी को राम नाम के स्थान में 'मरा मरा' याद रहा, एकाग्रचित्त होकर 'मरा मरा' का जप करने लगे और जप करते करते अपने शरीर की भी सुख भूल गये। कुछ काल पछे फिर सप्त ऋषि उधर को आये और वाल्मीकि जी को वृंढने लगे तो उनके देखने में यह लोला आई कि एक वामी के समीप जो कोई पशु पक्षी जाता है, यह राम राम कहने लगता है। इस चिन्ह से ऋषीश्वरों ने वाल्मीकि जी का पता लगा लिया और वामी में से उनको बाहर निकाला। अब तो वे सब प्रकार से शुद्ध और सिद्ध हो चुके थे, राम नाम के प्रताप से आप सब कुछ जान गये थे, किसी वेद शास्त्र पढाने का अथवा धर्म कर्म सिखाने का प्रयोजन ही नहीं रहा था। वाल्मीकि जी के शरीर पर मिट्टि जम जाने से उनका शरीर बामी स्वरूप हो गया था इसलिये ऋषीश्वरों ने इनका नाम वाल्मीकि रक्खा और वेवहां से चले गये। तब वल्मीकि जी सर्वज्ञ और त्रिकाल दर्शी हो गये थे। मन में विचारने लगे कि जिसके नाम के प्रभाव से मुझे सर्वज्ञता प्राप्त हुई है, उसका वर्णन करना चाहिये। यह ध्यान आते ही भगवत् की आज्ञा से नारद जी ने आकर उपदेश दिया और भविष्य राम चरित्र वाल्मीकि जी को ध्यान में दिखला दिये। उसी के अनुसार रामावतार से दश हजार वर्ष पहिले सौ करोड़ श्लोकों में रामचरित्र की वास्तव्य उपासना रूप से अपनी भाषा में रचना की अर्थात् राजपुत्र रूप से भगवान् का वर्णन किया। पश्चात् उस रामायण को शिव जी ने तीनों लोकों में फैलाया। हे मंसाराम ! राम नाम कीर्तन की महिमा

कोई कहां तक वर्णन करे ? वाल्मीकि जो प्रथम तो ऐसे थे कि ऋषीश्वर उनको छाया, का भी स्पर्श नहीं करते थे और फिर राम के पूजाव और कान्तन से वेही वाल्मीकि जो इस पदवी को पहुंचे कि जिन की कथा और जिनका कथन संसार ताप को दूर करने के लिये छत्र छाह हो गया . ऐसे राम नाम की महिमा जितनी वर्णन की जाय इतनी थोड़ी है ! जब वाल्मीकि जी को भगवान् के बाल चरित्र देखने की अभिलाषा हुई तो जनक नन्दिनी उनके आश्रम में आकर रही और लव कुश का जन्म हुआ । उन्होंने नाना प्रकार के बाल चरित्र दिखलाये । अश्वमेध में लवकुश दोनों कुमारों ने यज्ञ का घोड़ा बांध लिया, हनुमान आदि सब को पराजय किया, पीछे वाल्मीकि जी के साथ अयोध्याजो में गये । यह कथा रामाश्वमेध में प्रसिद्ध है ।

कुं:-जप कर भगवन्नाम का भीज भये सर्वज्ञ ।  
 कविर्षो मांही आदि कवि, तिहुं काल मर्मज्ञ ॥  
 तिहुं काल मर्मज्ञ, चरित भगवन् के गाये ।  
 जनक सुता घर आय, बाल लवकुश सुत जाये ॥  
 कौन्हे चरित अपार, रूप बालक धरि सुन्दर ।  
 भोला ! कर हरि गान, नाम भगवन् वा जप कर ॥

### कथा शुकदेव जी की ।

जहां भर में ऐसा कौन है, जो शुकदेव जी की महिमा का वर्णन कर सके ? कोई नहीं है ! जिन के मुख से श्रीमद्भागवत् रूप अमृत की धारा ऐसी निकली है, जो सब पान करने वालों को अमर कर देती है, उनको महिमा किसी प्रकार वर्णन नहीं हो सकती ! एक बार देवाज्ञानाओं ने स्नान करते हुये

शुकदेव जी से लज्जा न की और व्यास जी को देख कर लज्जित हो बस्त्र धारण कर लिये । जब व्यासजी ने कारण पूछा तो उत्तर मिला कि सिवाय भगवत् रूप के शुकदेव जी जगत् में दूसरा रूप नहीं देखते सर्वत्र भगवत् को ही देखते हैं, दूसरा ज्ञान उनको नहीं है, आपको तो सब प्रकार का ज्ञान है इसलिये आप से लज्जा है । शुकदेव जो माता के गर्भ से ही भगवद्भक्त और ज्ञानवान् हुये थे । तत्त्वज्ञ मुनि इस का कारण यह बतलाते हैं कि एतवार पार्वती जी ने शिवजी से तत्त्व ज्ञान पूछा । तब शिवजी ने अपने आश्रम के सब जीवों को अलग करके तत्त्व ज्ञान का उपदेश आरंभ किया । पार्वती जी को कुछ देर पीछे नींद आगई । भगवत् की इच्छा से एक शुक का बच्चा उस आश्रम में रह गया था, वह पार्वती जी के बदले 'हूँ हूँ' करता रहा और ज्ञान सुन कर अमर हो गया, जब शिव जी को यह बात मालूम हुई तो क्रोध करके मारने के लिये उद्यत हुये । ऐसा देख कर शुक का बच्चा भागा और व्यास जी की पत्नी के उदर में बारह वर्ष तक छुपा रहा, पश्चात् देवता और ऋषयों की प्रार्थना से शुकदेव जी महाराज ने जन्म लिया और गर्भ से बाहर आते ही तुरन्त वन को चल दिये । मोह के वश व्यासजी 'हे पुत्र ! हे पुत्र .' करते हुये पीछे २ दौड़ने लगे । तब वन के वृक्षों में उनको यह ध्वनि सुनाई दी:-

ध्वनि:- मैं और तू 'मेरा और तेरा' पिता और पुत्र, 'सुख और दुःख' यह सब भ्रम है ! इस संसार में नहीं मालूम तुम कितनी बार मेरे पिता हुये हो ! जो कुछ चराचर मेरे तुम्हारे देखने में आता है, वह सब भगवत् रूप है ! भगवत् के जानने का हेतु विद्या है यदि विद्या पढ़कर भगवत् को न जाना तो पढ़ना

निष्फल है! यदि द्वैतभाव न टूटा तो विद्या अविद्या ही है! 'मैं तू' 'मेरा तेरा' 'पिता पुत्रभाव' छोड़ दीजिये और घर को लौट जाइये! विद्या को अविद्या बना कर लान्छन न लगाइये! जान चूम कर भोगों में फंसना मूर्खता है! भगवद्भजन सार है, भगवद्भजन से मुझे न रोकिये और आप भी भगवत् भजन कीजिये!

व्यास जो यह उत्तर सुन कर घर लौट आये फिर भी मोह बरा इस विचार और उपाय में लगे रहे कि किसी प्रकार शुकदेव जी लौट आवें। कितने ही विद्यार्थियों को श्रीमद्भागवत् के श्लोक सिखा कर जिस वन में शुकदेव जी रहते थे, वहां भेज दिये, एक दिन किसी विद्यार्थी के मुख से शुकदेव जी ने यह श्लोक सुना:—'यह पापात्मा पूतना स्तन में विष लगा कर मारने के लिये गई परन्तु उसको यह गति प्राप्त हुई जो दूसरे को प्राप्त होना कठिन है, ऐसा दयालु कौन है कि जिस के शरण जावे। यह सुन कर शुकदेव जी विस्मित हो स्नेहबद्ध हो गये और विद्यार्थियों से आकर पूछने लगे कि यह श्लोक तुमने किस से सीखा है। विद्यार्थियों ने व्यास जी का नाम बताया। शुकदेव जी यह सुन कर वन से चले आये और अत्यंत प्रेम से व्यासजी से श्रीमद्भागवत् का अध्ययन किया, पीछे शुकदेव जी को यह इच्छा हुई कि किसी प्रेमी को भागवत् सुनानी चाहिये परन्तु कोई अधिकारी देखने में नहीं आया अंत में राजा परीक्षित को अधिकारी समझ कर गंगा किनारे पर भागवत् सुना कर सात दिन में भगवत् परायण और मुक्त कर दिया। राजा की सभा में से जिस २ ने भागवत् श्रवण की वे भी भगवत्परायण हो गये और अब भी कोई सुनता है, वह भी

भगवत् का अधिकारी हो जाता है। हे मंसाराम! श्रीमद्भागवत् और शुकदेव जी को मदिमा जितनी बर्तन की जाय, उतनी थोड़ी है, पापी से भी पापी भागवत् सुन कर भगवत्परायण हो जाता है।

छप्पण:—व्यास पुत्र शुकदेव, बालकति ध्यानी शानी ।  
देखि जिन्हें सुरपुत्रि लेश कृपा नहि मानी ॥  
कथा भागवत् गाय, मोक्ष पथ सुलभ दिलाया ।  
किया परीक्षित मुक्त, दिशा दक्ष में यश लाया ॥  
भोला ! मन करि मोह अब, 'मैं' तू 'मेरा' त्यागरे ।  
शुक गाथा नित पाठ कर, भगवत् पद अनुरागरे ॥

अपूर्णा

## उपालंभ

[ ले० श्री पं० मोहनजी शर्मा "विचारद" ]

कहलाते हो जगत् पिता हे ईश नियामक नाथ ।  
प्रभो इसी से संतत तुमको नाते हैं सब माथ ॥  
करते हैं गुण गान तुम्हारा अन्वह सब मुद्मान ।  
देते हो कर्मा २ पर तुम भी दुःख महान ॥

२

बहुत दिनों से आकुल है प्रभु किया नहीं परित्राण ।  
रोते पदे हुए हैं भगवन् ! पराधीन हैं प्राण ॥  
कब होवेगी पूर्ण हमारी यह विर दिन की आरा ।  
टूटेगी कब यह दुःखदायी पराधीनता पास ॥

## श्रीराम नाम साहात्म्य

### पूर्व प्रकाशित से आगे ।

'भार्गवपुराण' में श्री व्यास जी सूत्रों से कहते हैं:-

अज्ञान प्रभवं सर्वं जगत्स्थावर जंगमम् ।  
रामनाम प्रभावेण विनाशं जायते भुवम् ॥ ४५  
धन्यं कुलं वरं तस्य यस्मिन् श्रीरामतःपरः ।  
जायते सत्य संकल्पः पुत्र श्रीशेषवल्गवः ॥ ४६

सम्पूर्ण स्वावर जंगम कीट पतङ्गादिक नाना प्रकार की सृष्टि जो देख पड़ती है सो अज्ञान से स्वस्वरूप के न जानने से ही नजर आती है, जिस समय श्री रामनाम का जब यह जोभ स्वाभाविक ही करने लगती है तब अन्तःकरण शुद्ध होजाने से उस महात्माको सर्वत्र परिपूर्ण परब्रह्म परमात्मा श्रीराम ही दृष्टि पड़ते हैं, नानात्व का विनाश होजाता है। उसका कुल धन्य है! श्रेष्ठ है! जिसके कुल में श्रीराम तत्पर श्रीशेषवल्गव सत्य संकल्प पुत्र का जन्म होता है।

'अग्नि पुराण' में श्री महादेव जी दुर्वासा जी से कहते हैं कि:

यन्चापराह्णे पूर्वाह्णे मध्याह्णे च तथा निशि ।  
कावेन मनसा वाचा कृतं पापं दुरात्मना ॥ ४७ ॥  
परमह परंचाम पवित्रं परमं च यत् ।  
राम नाम जपात्प्रीतिं विनाशं भवति भुवम् ॥ ४८ ॥  
प्रातःकाल, मध्याह्न काल, अपराह्न काल (तीसरे

प्रहर) तथा रात्री में मन, वाणी और शरीर से किये पाप परमब्रह्म, परमचाम, पवित्र, श्रीराम नाम का जप करने से शीघ्र ही निश्चय नष्ट होजाते हैं।

श्री प्रह्लाद जी बालकों के प्रति कहते हैं कि:-

यत्प्रभावाद्दं साक्षात्सर्वार्था घोरमयाणवम् ॥  
अनाथात्तेन वाच्यंऽपि तस्मान्मूर्खानामकीर्तनम् ॥  
कर्तव्यं सावधानेन त्यक्त्वा सर्वदुराग्रहम् ।  
साधनान्यं विहायानु, वधो वैरस्य मात्मनि ॥ ५०

जिस श्रीराम नाम के प्रभाव से घोर संसार समुद्र से बालक पन में ही बिना श्रम से मैं पार हो गया हूँ? इसलिये हे बालकों! विश्वास को धारण करके सकल अविद्यामय पठन का त्याग करके श्री राम नाम कीर्तन में तत्पर हो जाओ, सावधान होकर सकल दुराग्रह त्याग कर और अनर्थ रूप साधन को त्याग कर सब को रस रहित जान कर श्रीराम नाम का रटन करो।

'भविष्योत्तरपुराण' में भगवान् श्रीनारायण श्रीलक्ष्मी जी से कहते हैं:-

भक्तव कमले नित्यं नाम सर्वेश पूजितम् ।  
रामेति मधुरं साक्षात्प्रमया संकीर्तये हृदिः ॥ ५१ ॥  
गमिष्यति दुराचारा निरवे नात्र संशयः ।  
कथं सुखं भवेद्देवी रामनाम बहिर्मुखे ॥ ५२ ॥

हे कमले! मेरे हृदय में निवास करने वाला सम्पूर्ण के पूजित मधुर और साक्षात् श्रीराम नाम को नित्य भजो। हे देवी! राम नाम से बहिर्मुख दुराचारी पुरुष निश्चय ही नरक में जाते हैं इस में संशय नहीं है उनको सुख कहाँ।

'ब्रह्मवैवर्तपुराण' में नारदजी कहते हैं:-

अग्रशीप महाभाग ऋगु महत्तनं परम् ।  
सर्वोपद्रवनाशायं कुरु श्रीराम कीर्तनम् ॥ ५३



हे बहुभागी अम्बरीष जी ! मेरे श्रेष्ठ वचन को सुनो, सम्पूर्ण उपद्रवों को नाश करने वाले श्रीराम नाम का कीर्तन करो ।

रामनामसुतं चान्यसाधनं प्रवदन्ति ये ।

ते चाण्डालसमाः सर्वे सदा रौरव वासिनः ॥ ६३ ॥

जो पुरुष राम नाम के समान अन्य साधन को बताते हैं वे चाण्डाल के तुल्य हैं ! सदा रौरव नरक में निवास करते हैं ।

श्रीरामेषुकमाश्रेय हेतुषा पुण्य वर्द्धनम् ।

पापीषं विलयं यान्ति दत्तमश्रोत्रिये यथा ॥ ५५ ॥

पुण्य को बढ़ाने वाले श्रीराम नाम के उच्चारण मात्र से ही सब पाप उसी क्षण इस प्रकार नाश हो जाते हैं, जैसे बिना वेद पढ़े विप्रको दान दिया हुआ व्यर्थ जाता है ।

‘लिङ्ग पुराण’ में लिखा है:-

कृपालापं वदन् व्रीदा येषां नायति सत्वरम् ।

हित्वा श्रीराम नामेदं ते नरा पशवः स्मृताः ॥ ५६ ॥

स्मर्तव्यं हि सदा राम नाम निर्वाण शायकम् ।

क्षणार्धमपि विस्मृत्य याति दुःखालयं जनः ॥ ५७ ॥

जो कोई पुरुष श्रीराम नाम को छोड़ कर व्यर्थ बकवाद करते किंचित् भी लजित् नहीं होते हैं वे पशु तुल्य हैं । मोक्ष को देने वाले श्रीराम नाम को सदा ही स्मरण करना चाहिये क्यों कि क्षणार्ध भी राम नाम को भूलने से पुरुष दुःख के स्थान संसार को प्राप्त होते हैं ।

‘बाराह पुराण’ में लिखा है:-

देवाकृत्वा शवकेन निहतो म्लेच्छो जरा ज्वरौ ।

हारामेग इतोस्मि भूमि पतितो जल्पस्तनुं त्यक्तवान् ।

तीर्णो गोप्यद्वन्द्ववार्णवमहो नाम्नः प्रनाथाद्वरेः

किंचित्तं यदि रामनाम रसिकास्ते यान्ति रामास्पदम् ॥

एक दुष्टा म्लेच्छ पुरुष दैव योग से शूकर के बच्चे से मारा गया, भूमि पर गिरते समय हा ! राम (शूकर) से मैं मारा गया यह शब्द कहते हुये नश्वर शरीर को छोड़ कर वह म्लेच्छ अकस्मात् केवल मुख से राम उच्चारण होने से संसार रूपी समुद्र से गोप्यद के समान तर गया, सुतराम् जो राम नाम के रसिक हैं वे वैकुण्ठ धाम को जाते हैं तो इस में आश्चर्य ही क्या है ?

## प्रथम भक्ति संतन कर संगी

[ ले० श्री स्वामी आत्मानन्द जी ]

**प** हिली भक्ति संतजनों का संग है । यह श्रीमद्गोस्वामी तुलसीदास जी ने अपनी रचित रामायण में लिखा है कि श्रीरामचन्द्रजी ने

अपने श्रीमुख से शिवरी बिलनी के प्रति यह भक्ति वर्णन की है ।

विवेचन:-जैसे माता बच्चे को रोग हो जाने

पर रोग की निवृत्तिके लिये औषधि पिलाना चाहती है, परंतु कड़वी होने के कारण से बच्चा अपने मुँह को बंद कर लेता है। तो फिर माता अंगुली में गुड़ लगा कर उसके मुख में लगाती है ऐसा युक्ति करने से बच्चा मीठे के लालच से मुख खोल देता है, भट्ट माता औषधि डाल देती है, इससे बच्चे का रोग निवृत्त हो जाता है। इसी प्रकार महा-पुरुषों ने यह युक्ति बताई है कि पहिली भक्ति संतों का संग है और ठोक भी है। क्योंकि अनन्य भक्ति संतों के संग से ही प्राप्त होती है, अन्यथा नहीं। सत संग की महिमा शास्त्रकारों ने सब से बढ कर बताई है यहां तक कहा है कि सात स्वर्ग और अस्वर्ग के सुख सब मिला कर तराजू में रखे जाय तो एक क्षण मात्र के संत संग के बराबर नहीं हो सके। यह बात वही पुरुष जान सके हैं, जिन्होंने संत संग किया है, जिहा व लेखनी से कथन में नहीं आसक्ता है। श्रीवशिष्ठजी और विश्वामित्र जी का दृष्टांत तो सब लोगों को प्रकट है, इससे प्रतीत होता है कि वशिष्ठ जी का एक क्षण का सत संग विश्वामित्र के आजन्म तक संपूर्ण तपस्या से बढ कर शेष भगवान् ने सिद्ध कर दिया। इसी को शास्त्र में गुड़ जिहा न्याय कहते हैं। क्योंकि संत रूपी गुड़ की अंगुली है अनन्य भक्ति रूपी निरोगता है और पुरुषार्थ रूपी कड़वी औषधि है।

एक संत विचरते विचरते एक नगर में जा निकले, गर्मी के दिन थे धूप बड़े जोर से पड़ रही थी, बाजार में जाकर एक नीम के वृक्ष के नीचे जा बैठे प्यास बड़े जोर की लग रही था पास कुँबा भी था परन्तु संतजी के पास कोई पात्र नहीं था। सामने एक वैश्य की दुकान थी उस पर एक लड़का बैठा

था संत ने उसको तरफ पानी पीने का संकेत किया लड़का चेतन था भट्ट संतजी के संकेत को समझ गया, और कुंर ५२ जाकर ताजी जल खींच कर लाया और शीघ्रता पूर्वक दुकान में संत मीठा निकाल पाती में भिजा कर संतजी को पिलाया। संतजी को प्यास को व्याकुलता शांत हो गई, वृक्ष के नीचे ही लेट गये रास्ते को थकावट थी लेटते ही नींद आ गई।

लड़का सामने बैठा देख रहा था संत जी के पास आकर पैर दाबने लगा संत सुख को निद्रा में निमग्न थे, सत्य है यह कहावत लोक में प्रसिद्ध है।

कै सोवै जोगी अवधत ।

कै सोवै राजा का पृत ॥

लड़का पैर दबाता रहा जब संतजी की निद्रा खुली तो लड़के को अपने पास पैर दबाते हुए देखा। संतजी बैठ गये और लड़के की तरफ दृष्टि करके बोले 'तेरा नाम क्या है ? तेरी जाति क्या है ? और क्या काम करता है' ?

लड़का विनय पूर्वक संत जी से प्रार्थना करने लगा श्रीमहाराज, मेरा नाम पेटपाल है, मैं वैश्य जाति में उत्पन्न हुआ हूँ और पेट पालने की विता काना और ऐश्वर्य धनादि की वृद्धि में लगा रहना ही मेरा काम है।

यह सुन संतजी ने कहा 'अच्छा ये काम भी कर और शुभ कर्मों में प्रवृत्त हो' शुभ कर्मों से स्वर्ग और अशुभ कर्मों से नरक होता है, स्वर्ग में अनेक तरहके सुख और नरक में अनेक तरह के दुःख हैं। लड़के ने पूछा 'श्रीमहाराज ! शुभ और अशुभ कर्म कौन कौन से हैं' जिनमे जान कर शुभ कर्म और

अशुभ का त्याग करूं और उनसे उत्पन्न हुए स्वर्ग नरक के सुख दुःख का विस्तार से वर्णन कौनिये।

संतजी ने कहा जिन कर्मों के करने के पहिले मन ग्लानि करे, राज्य से भय हो, यमराज से भय हो, शास्त्र में जिस कर्म के करने को वर्जित किया हो, समाज यानी लोक विरुद्ध हो और जिन कर्मों को करके भी पीछे मन ग्लानि करता रहे, जैसे जिहा के स्वाद के लिये अधिक भोजन कर जाता उस में मन पहिले भी ग्लानि करता है फिर पीछे भी ग्लानि करता है ऐसे कर्म कभी नहीं करना इन कर्मों से नरक होता है, जिसमें पहुंच कर दहकते हुए तम कुंडों में डाला जाता है, तम भूमि में नंगे पैर चलाया जाता है, जब नहीं चलता है तब यमदूत बड़े बड़े मुद्रों की मार देते हैं तम लोहे की सलाकें इसके अंगों में लगाई जाती हैं। रुधिर पीव आदि के कुंडों में डाला जाता है और सर्व अंगों में महान् कष्ट पहुंचाया जाता है। तैने कभी चित्रपट तो देखा होगा जिसको भोख मांगने वाले लाते हैं, जो कपड़े पर होता है उसमें नरक और स्वर्ग दोनों में जो हालत प्राणियों की होती है वह चित्रित होती है।

इतना सुन पेटपाल बोला 'श्रीमहाराज, ठीक है मैंने चित्रपट देखा है। राम २! राम २! अहो हो! बड़ा दुःख!! महान् दुःख!! हे भगवन्! इससे बचने का उपाय मुझ को बतलाइये, मैं ऐसा दुःख कभी नहीं चाहता!

संत बोले अच्छा तू कुछ पढ़ा है? पेटपाल कहने लगा 'श्रीमहाराज! नागरी और उर्दू की तो मिडिल पास हूं और कुछ अंग्रेजी भी जानता हूं। संत:-मैं बताऊं उसी अनुसार बर्ताव करने से

नरक के दुःखोंमें बच जायगा। श्रीरामायण तुलसी-कृत का पाठ किया कर और जहाँ तक धन सचे ब्रह्मचर्य का भी पालन कर; चोरी, छल, मूठ आदि का कभी मन से भी चिंतन नहीं करना, सत्यादि धर्म शुभ कर्मों में प्रवृत्त रहना, उनसे तुम्हको स्वर्ग के सुख प्राप्त होंगे। इतना कह संत अंतर्ध्यान हो गये।

पेटपाल संत को गुरु मान उनके बचनानुसार चलता रहा, दैव वशात् बड़ा धनी होगया और मंदिर, गोशाला, पुस्तकालय, साधू आश्रम बनवाये और यज्ञादि करके ब्राह्मणों का बड़ा सम्मान करने लगा। कुछ काल बाद संत जी फिर वहां आनिकले और पेटपाल की याद उनको हुई उसके पास आये। पेटपाल ने विधिवत् साष्टांग दण्डवत् किया, संत जी को उच्च आसन पर बैठा धूप दीप आरती की, चरणोदक लिया। संतजी उसका भाव देख कर बहुत प्रसन्न हुए और पूछा क्या रामायण का पाठ करता है? पेटपाल बोला 'श्रीमहाराज! आप उपदेश देगये उसी दिन से बराबर नमः पाठ करता चला आ रहा हूं।

संत ने कहा अच्छा कितने पाठ हो गये? पेटपाल कहने लगा 'श्रीमहाराज, आज तीन वर्ष ६ महीने ९ दिन हो गये और १४१ पाठ हुये' संत ने कहा 'अच्छा अब तू पांच आवृत्ति पूरी। रामायण की ५ दिन में कर तेरा अन्तःकरण शुद्ध होकर तुम्हको ज्ञान की प्राप्ति होवेगी। संत जी इतना कह कर फिर अंतर्ध्यान हो गये।

पेटपाल ने गुरु आज्ञानुसार बड़े उत्साह के साथ वैसा ही किया संतजी कुछ काल पश्चात् फिर आये और पेटपाल को प्रसन्न देख बहुत प्रसन्न हुए

पूछा अब क्या हाल है ? वह बोला आपको कृपा है आप अंतर्धामी हैं। इतना सुन संतजी ने कहा अब तू पेटपाल से विश्वपाल होगया। उसका अंतःकरण तो शुद्ध था ही गुरु के मर्मयुक्त वचनों को सुन कर भट लक कर गया। पेटपाल से संतजी ने पूछा तू कौन है ? पेटपाल ने उत्तर दिया श्रीमहाराज! शरीर बुद्धि से मैं आपका दास हूँ जीव भाव से तुम्हारा अंश हूँ और तत्त्व से मैं और आप एक ही हूँ यह मेरा निश्चय है।

संत जी ने यह सुन कहा तेरा निश्चय ठीक है, इसी में रति, तृप्ति संतुष्टि कर परमानंद को प्राप्त होगा। संत इतना कह कर चले गये।

पेटपाल ने अपना नाम बदल कर विश्वपाल रख लिया और सुख चैन से काल व्यतीत कर शरीर के अंत में ईश्वर के परमधाम को प्राप्त हुआ।

प्रिय पाठको ! पेटपाल रूपी जीव है जब तक शरीर में अहंकार को धारण करता है, तभी तक इसकी जीव संज्ञा है, जब सर्व भाव से ईश्वर की शरण होजाता है और देहाभिमान को छोड़ देता है, तब ईश्वर के परमधाम का अधिकारी होता है।

इसलिये सर्व प्राणी मात्र को उचित है कि तन, मन, धन से संत संग में चित्त लगावें क्योंकि एक लोटे जल के पिलाने और थोड़ी देर के संत संग से पेटपाल विश्वपाल होगया। तो दीर्घकाल तक संत संग के करने वालों को विश्वपाल बन जाना क्या दुर्लभ है यानों निस्संदेह संत के संग से अविचल अनन्य भक्ति को प्राप्त होगा। यह श्रीस्वामी तुलसीदास जी का कथन किया हुआ

श्रीरामचन्द्रजी का वाक्य है। सर्व सज्जनों को उचित है कि इस वाक्य को सार्थक करें और अपना जीवन सफल करें।

### हरिगीत छन्द

सदासाह कहने हैं सभी सत संग मियो कीजिये ।  
बहु जन्म के सब पापको सत्संग से धो लीजिये ॥  
आशा विषय को छोड़ कर सत्संग में चित् लाइये ।  
सत् पात्र बन कर आप भी भव सिंधु से तर जाइये ॥ १

### कुंडलिया

आशा सब जाती रहें, होवो पूरण काम ।  
सत्संगति मन लाइये, पहुँचो हरि के धाम ॥  
पहुँचो हरि के धाम, लौट नहि जग में आवे ।  
आवागमन नशाप, दुःख का लेश न पावे ॥  
तबि जगकी सब प्रीति, सत्संगके पहुँचो पासा ।  
आत्मा कीजे सेव, पास नहि आवे आशा ॥ १ ॥  
होता दुःख का अन्त, संतका जब संग होवे ।  
पाप सभी नश जाय, शांत हो सुख से सोवे ॥  
कभी न व्यापे मृत्यु, जन्म को कभी न धारे ।  
होवे अचल अकाम, दृष्टि से जग को तारे ॥  
संत संग से आत्म, मग्न में लगता गोता ।  
हैत सभी निरः जाय, एक का एकहि होता ॥ २ ॥

### छप्पय

संत संग है सार, और नहि यहाँ कुछ पाये ।  
जो आये भय माहिं, चित्त सब ही पछितारये ॥  
जिन कीन्हा सत संग, तब को वे कलि पाते ।  
आवागमन नशाप, लौटि नहि जग में आते ॥  
आत्मा उनके वाच्य को, नित्य हृदय में धारये ।  
किंचित् रूपा कटाश से, जिन भय कीन्हा पारये ॥ १

## भक्ति स्वरूप वर्णन

[ ले० श्री मधुसूदन जी मिश्र बी. ए. ]

भक्ति को महात्माओं ने दो प्रकार की कहा है। पहिली सगुणा और दूसरी निर्गुणा कहाता है। वैधी और स्वाभाविकी के भेद से दोनों के दो भेद और होते हैं। किसी कारण से जो भक्ति उदय हो वह वैधी कहाटी है जैसे:-

तस्माद्वात सर्वात्मा भगवान्हरिर्इश्वरः ।

श्रोतव्यः कर्तितव्यश्च स्मर्तव्यश्चेच्छ्रामयत् ॥

यहां भगवान् शुकदेव जी महाराज परोक्षित से कहते हैं कि अभय की कामना रखने वाले को भगवान् हरि ईश्वर का गुण श्रवण, स्मरण और गान करना चाहिये। यहां अभय की कामना से भगवत्स्मरण वैधी भक्ति हुआ। जो स्वाभाविक भक्ति निष्कारण उदय हो उसे स्वाभाविकी कहते हैं। जैसे:-

यः पञ्चाहायनो मात्रा प्रातराशाय याजितः ।

तन्नेच्छद्भवन् यस्य सपर्या बाल लीलया ।

उद्धव जी जब पांच वर्ष के थे तब एक दिन उन्हें माता ने प्रातःकाल भोजन को बुलाया। पर वे उस समय खेल में भगवान् की पूजा कर रहे थे। इस कारण उन्होंने कहा मा ! अभी पूजा करके तब भोजन को आवेंगे अभी भूख नहीं है। बालकों को भोजन स्वाभाविक रुचता है। सो न होकर भक्त उद्धव को खचपन ही में पूजनमें रुचि हुई। यह स्वाभाविक भक्तिका उदाहरण हुआ। कहना नहीं होगा, स्वाभाविक

विह सगुणा वा निर्गुणा भक्ति अच्छी है और वैधी सगुणा वा निर्गुणा उनसे छतर के हैं।

दोनों प्रकार की भक्ति के नव भेद होते हैं। वे नीचे गिनाये हैं:- श्रवण, कीर्तन, स्मरण, सेवन, पूजन, वन्दन, दास्य, सक्रय और आत्मनिवेदन और भी अनेक प्रकार की भक्ति हो सकती हैं। जैसे:- तुलसी, पीपल, बट, धात्री आदि वृक्षों की पूजा, गंगा, सरयू, नर्मदा आदि के तट पर निवास, उनके जलमें स्नान, वा जल का पान, अथवा उनके वात्रा द्वारा दर्शन आदि, अतिथि सेवा, जन्माष्टमी एकादशीजत रखना और जागरण कसब मनाना, वैष्णव साधु महात्माओं की सेवा करना तथा उनके उपदेश सुनना आदि के।

भक्तिके सामान्य भेद ये हुए! मनुष्यों की प्रकृति के अनुसार सत, रज, तमोगुण की प्रवृत्ति से कामना पूर्वक सगुणा भक्ति होता है, जो निरपेक्ष भाव से भक्ति की जाती है वह सतोगुणी सगुणा भक्ति हुई। जो आशीर्वाद की आशा से भक्ति की जावे उसे रजोगुणी सगुणा भक्ति जाने। जो क्रूरता

विधर्मियों में भी सेवा का साहाय्य मिलता है। अंग्रेजी में अब्बिन आदम के स्वप्न की कथा पद्य में है कि उसने स्वप्न में भगवद्गुरुओं की नामावली लिखते देख देव दूत से पूछा कि मेरा नाम वहां है? जब उत्तर मिला कि नहीं है तब उसने कहा अच्छा मनुष्यों को प्यार करने वालों में मेरा नाम लिखलो। दूसरी रात स्वप्न में देव दूत ने ईश्वर के प्रियजनों की नामावली में सब से पहिला नाम अब्बिनआदम का दिखलाया। सारांश यह है कि हिन्दू मुसलमान वा ईसाई सभी में मनुष्य सेवा या परोपकार ईश्वर प्राप्ति का द्वार है।

पूर्वक भक्ति की जावे ( पशु बलि आदि द्वारा ) वह तामसी सगुणा भक्ति समझी जाती है। भगवान् कपिल ने भागवत्-तृतीय स्कन्ध में कहा है:-

कर्मनिर्हारमुद्रिय परस्मिन् वा मदर्पणम् ।  
यजेत् यदन्वमिति वा पृथग्भावः स सात्विकः ॥  
विषयानभिसंधाय यथार्थैश्वर्यमेव वा ।  
अर्चदावर्चदेवोमां पृथग्भावः स राजसः ॥  
अभिसंधाय यो द्विस्तां दम्भं मात्सर्वमेव वा ।  
संरम्भी भिन्न दृग्भावं मयि कुर्यात् स तामसः ।

ऊपर लिखी सत्वादि भक्ति का विशद रूप से वर्णन इन श्लोकों में किया है।

उत्तम मध्यम और अधम भेद से सात्विकी रजोगुणी और तामसी के ९ भेद हुए। अर्वादि नवधा भक्ति में से प्रत्येक के यों नव नव भेद होकर सगुणा भक्ति के ही ८१ भेद हुए।

निरकाम भक्तिवाले सर्वकामनादात्री भगवद्भक्ति के इन भेदों को प्रशंसनीय नहीं समझते। तथापि संसारी मनुष्य विविध कामनाओं से भगवद्भक्ति करते ही हैं और भगवद्भक्ति कामनाओं की सिद्धि देती ही है अतः वह संप्राप्तही समझी जानी चाहिये। भगवान् कश्यप ने कहा है:-

संविधास्वति ते कामान्हरिर्दानानुकरणतः ।  
अमोघा भगवद्भक्तिर्नैतरेति मतिर्दम ॥

अर्थात् अन्य देवताओं की भक्ति के समान भगवद्भक्ति व्यर्थ नहीं है। वह अमोघ अथवा अन्यथ है भगवान् दानों पर अनुकम्पा करते ही हैं इस कारण भगवद्भक्ति उपादेय और देवता तथा मुनियों द्वारा प्रशंसित भी है।

मोक्ष चाहने वाले प्राणियों के लिये सकामा भक्ति अपाद्य है संसारी जीवों के लिये वह उपादेय

अवश्य है।

भगवच्चरणदात्री निर्गुणा भक्ति की सेवा निष्काम मुमुक्षु जनों द्वारा की जानी चाहिये। क्योंकि उस अगुणा भक्ति में सत्व, रज, तम आदि माया के गुणों का अभाव है। उस भक्ति में फलानुसंधान नहीं रहता। अतः अहैतुकी कहाती है। कहा भी है:-

जात्मारमाद्य मुनयो निर्ग्रन्था अप्तुदकमे ।  
दुर्वन्वदैतुकी भक्ति ह्यन्वभूत गुणो हरिः ॥

अर्थात् भगवान् में यह विशेषता है कि संसार बन्धन को तोड़ देने वाले अपने आप में मगन मुनिगण भी भगवान् को बिना किसी प्रयोजन के प्यार करते हैं अहैतुकी भक्ति रखते हैं। वह भक्ति विघ्नों से-दुःख शोकादि से बाधित नहीं होती और निरन्तर व्यापी होती है जैसे गङ्गा जल समुद्र में पहुँच उसी में तन्मय हो लय को प्राप्त होता है।

निरकाम भक्तोंको सालोक्य, सार्ष्टित्व, सामीप्य वा सारूप्य भी दिया जावे तो उन्हें प्रिय नहीं होता। एक ही लोक में भगवान् के साथ निवास सालोक्य कहाता है। समान ऐश्वर्य प्राप्ति को सार्ष्टित्व कहते हैं। भगवान् के निकट निवास सामीप्य कहाता है। भगवान् के रूप से समानता सारूप्य कहाती है। निष्काम भक्तोंको भगवच्चरण सेवा ही अर्भाष्ट होती है! यदि भगवत्सेवा के साथ साथ ये मिल सकें तो उन्हें ये प्राप्य हो सकते हैं। यह निष्काम भक्ति ईश्वर में परम अनुरक्ति स्वरूप है। इस निष्काम भक्तिमें लक्षण ये हैं:- वलेशघ्नी, शुभदा, दुर्लभा, मोक्षलघुताकृत, सान्द्रानन्दविशेषा, और श्रीकृष्णाकर्षिणी। वलेश पांच प्रकार के होते हैं। पहिला वलेश अविद्या वा अज्ञान है। दूसरा वलेश अस्मिता अर्थात् अहम्भाव

है। इन्द्रियों के अनुकूल विषयों की अभिलाषा को राग नामक तीसरा क्लेश कहते हैं। अनुकूल विषय की अप्राप्ति को दशा में असहन शीलताजन्य विपरीत आचरण रूपी द्वेष चौथा क्लेश है। इष्ट पदार्थ के परित्याग को न सहसकना पांचवा क्लेश अभिनिवेश कहता है। यों इन पांचों प्रकारों के क्लेश को नाश करने वाली निष्काम भक्ति क्लेशघ्नी कहाई। आनुकूल्य कृपा, क्षमा, सारल्य, माधुर्य, धैर्य, समता, अकाम्य, परोपकारित्व, सर्वप्रियता, समानित्व आदि शुभ कहाते हैं। ये सब निष्काम भक्ति के सार्थी हैं। अपने आप में मगन होने के सुख के आगे मोक्ष सुख की तुच्छता भावना मोक्षलघुताकृत कही गई है। अपने आर्थों साधनों द्वारा असाध्य होने के कारण भगवद्भक्ति दुर्लभा कही गई है। घनी सुख रूपिणी होने के कारण भगवद्भक्ति सान्द्रानन्दविशेषा कही गई है। जैसे चुम्बक पत्थर कृष्ण लोहे को आकर्षित करता है तदनुसार निष्काम भक्ति भगवान् श्री कृष्ण को आकर्षित करती है। यों इ गुण भक्ति के कहे गये, सकामा भक्ति नव प्रकार की गिना आये हैं। उस नवधा भक्ति का स्वरूप भगवान् स्वयं श्री मुख से वर्णन करते हैं।

श्रद्धामृतकथायां मे शशवन्मदुकीर्तनम् ।  
परिनिष्ठा च पूजायां स्तुतिभिः स्तवनं मम ॥  
आदरः परिचर्यायां सर्वाङ्गरभिवादनम् ।  
मद्भक्तपूजाम्यधिका सर्वभूतेषु मन्मतिः ॥  
मदर्थेऽर्च्यं चेष्टा च वचसा मद्गुणैरेणम् ।  
मथ्यपेणं च मनसः सर्वकाम विवर्जनम् ॥  
मदर्थेऽर्थं परित्यागो भोगस्य च सुखस्य च ।  
मज्जनमकर्म कथनं मम पदानुमोदनम् ॥

गीत ताण्डव वादिवैगोपेऽभिर्मन्दगृहोन्मवः ।  
पाशा यति विधानं च सर्वव्यापिकपवंसु ॥  
वैदिकी तान्त्रिकी दीक्षा मर्दापवतधारणम् ।  
एवं धर्ममन्त्रव्याणां उद्भवाननिवेदिनाम् ॥  
नपि संजायते भक्तिः कोन्योर्धोऽस्वावलिप्यते ॥

अर्थात् गुरु, वैष्णव, महात्मा तथा भक्तिशास्त्र में वर्णित मरते को जीवन उल्लास देने वाली मेरी कथा सुधा में भ्रष्टा भवण भक्तिका अङ्ग है। मनसा वाचा, कर्मणा मेरे नाम, रूप तथा चरित्रों का गुण गान करना कीर्तन भक्ति का अङ्ग है। मेरी पूजा में सर्वतोभावेन निष्ठा पूजन भक्ति का स्वरूप है। मेरी स्तुति करना, स्तोत्र पाठ करना आदि कीर्तन भक्ति का अंग है। मेरी सेवा में अर्थात् मंदिर झाड़ने लीपने आदि में आदर भाव दास्य भक्ति का अंग है। मंत्रोच्चारण पूर्वक ध्यान करते दण्डवत् प्रणामादि वन्दन भक्ति का अंग है।

मेरी अपेक्षा भी अधिक भाव पूर्वक मेरे भक्त की पूजा तथा उन सबमें मेरी भावना रख के उनका भला करना अथवा पूजा करना पूजन भक्ति का अङ्ग है। हाथ पाव आदि की चेष्टा द्वारा सेवा भाव रूपी क्रियाएं सेवा भक्ति का अङ्ग है। जो कुछ कहता उसमें मेरे ही गुणोंका कथन करना, दूसरोंके गुण न कहना, अथवा उनमें मेरा आरोप करके गुण कथन करना, कीर्तन गुण का अंग है। मुझ में मन लगाना सेवा भक्ति का स्वरूप है। स्त्री, पुत्र, धन, देह, स्वर्ग शत्रु, मित्र आदि का संग्रह मेरे उत्सव के लिये प्राह्य करना और आवश्यकता पड़ने पर मेरे लिये इनका परित्याग सत्य भक्ति का स्वरूप समझा जावे, मेरे जन्म तथा आचरण की कथा कहना, पर्व के दिन उत्सव मनाना, गाना बजाना नाचना

मंदिर में एकत्रित होना, दल बांध के निकलना आदि सख्य भक्ति का अंग है। वर्ष भर पर्व के दिन उत्सव मनाना दीक्षा लेना व्रत धारण करना आदि आत्मनिवेदन भक्ति का स्वरूप है।

यों नवधा भक्ति के साधारण स्वरूपों का वर्णन करके प्रत्येक अंग के माहात्म्य का बख्तेबख्तर प्रारम्भ किया जाता है। ईश्वर के कथनीय जो विविध चरित्र हैं—जैसे भक्तों पर वात्सल्य, संसार की सृष्टि पालन प्लय आदि की आश्रयभूत सुनने योग्य कथा भगवत पारंपर्य होने की श्रद्धा रखने वाले को सुननी चाहिये। पुण्य श्रवण भगवान् कृष्ण अपनी कथा सुनने वालों के अन्तर में प्रवेश करके हृदय से अभद्र भावों को निकाल भगाते हैं। जैसे शरद् ऋतु में हृद का जल स्वच्छ हो जाता है उसी प्रकार कथा सुनने वालों के कर्णरन्ध्र द्वारा हृदय में प्रवेश पाके भगवान् चित्त की मलिनता को धो डालते हैं। दूसरे देवताओं की उपासना वा विगो-पार्जन आदि द्वारा वह शुद्धि और श्रद्धा नहीं होती जो भगवद्गुण श्रवण द्वारा होती है।

दुष्ट जनों की बात छोड़ो। जवलों भगवत् की कथा में प्रीति नहीं होती तबलों जितेन्द्रिय यती लोगों का भी वृत्ति निरोध सिद्धि के काल पर्यन्त ही रहता है। अतः विवेकी जनों को हरिकथा श्रवण में प्रीति होनी चाहिये। ऋषि ने भगवद्गुण श्रवण का माहात्म्य यों कहा है—

स उत्तमश्लोक महम्मसृच्युतो,

भवत्पदाभोज सुधा कर्णानिलः ।

स्मृति पुनर्विस्मृत तत्त्ववर्जनां,

कुयोगिनां नो वितरत्यर्कं वरैः ॥

न कामये नाथ तद्व्यहं वचचित्,

न यत्र युष्मत्चरणाम्बुजासवः ।

महत्तमान्तर्हृदयान्मुच्युतो,

धिधत्स्व कर्णायतमेव मे वरः ॥

अर्थात् हे उत्तमश्लोक ! आपके चरण कमल सुधा से निकले वायु का कण भटके हुए कुयोगियों को फिर ब्रह्म स्मृति दिला के ठिकाने लगा देता है। हे नाथ ! कैवल्य सुखान्वेषी मुमुक्षुओं की गति हमें न चाहिये यदि उसमें आपकी कथा सुधा पान का सुभीता न हो। हमें तो यही वर दीजिये कि हमारे कान अधिकाधिक आपकी कथा सुधा का श्रवण कर सकें।

यों श्रवण भक्ति, का माहात्म्य गाकर कीर्तन भक्ति का यश वर्णन करते हैं।

कलेदोषनिधेः रात्रन्नस्तिद्येको महान्गणः ।

कीर्तनादेव कृष्णस्य मुक्तबन्धः परं व्रजेत् ॥

कलियुग सम युग आन नहि जो नर कर विश्वास ।

गाइ राम गान गान विमल भव तर चिनहि प्रवास ॥

कृते बद्धपातो विष्णुं व्रैतायां यजतो मर्येः ।

द्वापरे परिचर्यायां क्ली तद्वरिर्कीर्तनात् ॥

कृतयुग सब योगी विज्ञानी ।

करि हरि ध्यान तरहि भव प्रानी ॥

व्रैता विविध यज्ञ नर करहीं ।

हरिहि समर्पि करन भव तरहीं ॥

द्वापरे करि रघुपति पद पूजा ।

नर भव तरहि उपाव न दूजा ॥

कलियुग केवल हरिगुण गाहा ।

गावत नर पारवाह भव धाहा ॥

साकेत्यं पारित्यासं वा स्तोभं हेलनमेव वा ।

बैकुण्ठ-नाम ग्रहणं अज्ञेयाच्च हरं विदुः ॥



भाय कुभाव अनस्य आलस्य हं ।

नाम कहत मंगल दिशि दश हं ॥

देखिये मरणासन्न अज्ञामिल ने पुत्र को सम्बोधन कर जो नारायण का नाम लिया सो वो मुक्ति पा ही गया । फिर श्रद्धा पूर्वक भगवद्गुण गान करने वालों का तो पूछना ही क्या है ? भगवान् शुकदेव ने भी कहा है ।

नातः परं कर्म निबन्धकृन्तनम्,

मुमुक्षुतां तीर्थपदानुकीर्तनात् ।

न यत्पुनः कर्मसु सज्जते रुतौ,

रजस्तमोभ्यां कलिलं न चान्यथा ॥

अर्थात् कर्म भोग काटने के लिये भगद्गुण कीर्तन से बढ़ कर और श्रेष्ठ कोई उपाय नहीं है । क्योंकि कीर्तन में आने वाले आनन्द के आगे फिर और कर्मों में मन ही नहीं लगता । बड़े २ ऋषि मुनि इसी में लगे रहते हैं:-

निकृत्तपरैरुपगीयमानाद् भवौषधाच्छ्रोत्रमनोभिरामात् ।  
क उत्तम श्लोकगुणवादान् पुमान्विरज्येत् विना पशुध्नात् ॥

अर्थात् तृष्णा से मुक्त ऋषिगण भो जिस कर्णमनोहर भवनाशक भगवन्नामकीर्तन का आश्रय लेते हैं उसका आश्रय आत्मघाती को छोड़ और कौन न लेगा ? भागवत के द्वादश स्कन्ध में कहते हैं:-

मृषा गिरस्ताहसतो रसकथा न कल्पते यद्भगवानधोक्षत्रः ॥  
तदेव सत्यं तदुद्देव मंगलं तदेव पुण्यं भगवद्गुणोदयम् ॥  
तदेव रम्यं रुचिरं नवं नवंतदेव शश्वन्मनसो महोत्सवम् ।  
तदेव शोकार्णवं शोषणं नृणां यदुत्तमश्लोकपशोनुर्गायते ॥

अर्थात् परम सत्य मंगलदाता भगद्गुण कीर्तन के अतिरिक्त और सब वार्तालाप व्यर्थ हैं । भगवद्गुण कीर्तन कमनीय, मन को आनन्ददाता,

संसार के शोक समुद्र को सोखने वाला है इसी कारण उत्तम कीर्ति भगवान् के गुण गान ही से जीवन सफल समझा जाना चाहिये ।

## कृष्ण

[ ले० श्री० गंगाविष्णु पंडित विद्याभूषण 'विष्णु' ]

( १ )

तूने ही भारत-पुद्ग-क्षेत्र में सबल शत्रु-संहार किया,  
तूने ही देवों की सुन कर दैत्यों पर चक्र-प्रहार किया ।  
तूने ही लोक-द्वेषियों पर तलवार वार बहुवार किया,  
तूने ही माया-प्रपंच से सब जग का कारोबार किया ॥

( २ )

तूने ही मृतक, रागियों में निज-शक्ति-बीज-संचार किया,  
तूने ही रंकों को राजा आदर्श सुदामा पार किया ।  
तूने ही जो भजते तुझको हैं उन्हें गले का हार किया ।  
तूने ही हरदम रक्षा की पृथ्वी का हलका भार किया ।

( ३ )

तूने ही सब-बल-दल-बल का चौपट बंटोधार किया,  
तूने ही भक्तों के यश का संस्तिमें पूर्ण-प्रसार किया ।  
तूने ही पूरा किया उस जो एकवार इकारार किया,  
तूने ही गीता गा करके भारत-भूका उद्धार किया ।

( ४ )

तूने ही वर्णाश्रम पथ से सम्यक संसार सुधार किया,  
तूने ही सत्य सनातन वैदिक धर्म मार्ग-विस्तार किया ।  
तूने ही वेद-पुराणों का स्मृतियों का बेड़ा पार किया,  
तूने ही "विष्णु" रूप होकर नस्तन, धरना स्वीकार किया ।

# महात्मा सच्चिदानंद का उपदेश

अंक ११ वां पृष्ठ ४१० से आगे

[ले० भक्त शिरोमणि श्रीमधुरप्रसाद जी]

अब कहो सुखराम दास ! तुम्हारी शंका का समाधान हुआ या नहीं ?

सुखराम:-श्री महाराज आपकी जय हो आपने गीता जी के ६६ वें श्लोक का ऐसा स्पष्ट अर्थ वर्णन कर दिया कि मेरे चित्त को पूरा समाधान हो गया। अब इसी शरणागति विषय में जो और कोई अंश रह गया वह भी आज्ञा कर दीजिये।

महात्मा:-प्रिय शिष्य ! शरणागति के छै अंग हैं। जिनमें से एक के अभाव में भी अंग हीन शरणागति निरर्थक होजाती है। वह षट् अंग यह हैं।

आनुकूल्यस्य संकल्पः प्रतिकूल्यस्य वर्जनम्।

रक्षिष्यतीति विद्वासो गोप्तृन्व वर्णन तथा।

आर्गन्निक्षेप कार्पण्यं पङ्क्तिषु शरणागतिः।

प्रथम अंग शरणागति का आनुकूल्य संकल्प है। अर्थात् श्री भगवान् ने जो कुछ कर्तव्य प्राणी को उपदेश किया है सदाचार आदि धर्म वन भगवान् के अभिमत धर्मों के अनुकूल वर्ताव का रहना उसके विपरीत कभी संकल्प तक चित्त में न आना और भगवान् के उपदिष्ट धर्म से प्रतिकूल न चलना यही दूसरा अंग है।

सत्य, क्षमा, दया, लोभत्याग ब्रह्मचर्यपालन

इत्यादि भगवन् अनुकूल धर्मों का आचरण और उनके विपरीत आचरण न करना यह दो अंग हूवे।

तोसरा अंग ( रक्षिष्यतीति विश्वासः ) है अर्थात् दृढ़ भरोसा रखना कि प्रभु हमारी रक्षा अवश्य करें ही गे। जैसे बालक को माता पिता का, स्त्री को पति का और पति को अपनी धर्म पत्नी का दृढ़ विश्वास रहता है उसी प्रकार शरण में आये हुवे प्राणी को श्री भगवन् चरणारविन्द का बहुत पक्का विश्वास होना चाहिये। इसमें एक दृष्टान्त इस प्रकार है:-

एक पतिव्रता स्त्री का पति चिरकालमें विदेश से आया। सफर में कई दिन बसे जागना पड़ा, इस कारण उसने घर आते ही स्त्री से कहा कि मुझे नींद बहुत सतारहां है जल्दी मेरे सो जाने का उपाय कर श्री पतिव्रता थी ही उसने बहुत शीघ्र भोजनादि प्रबंध कर पति परमेश्वर को भोजन करा बिछौना तयार कर दिया। आप बैठ कर पंखा करने लगी, पति का मस्तक अपनी जंघा पर रख उसे मुला दिया। वह कई रात का जागा था। ग्राह निन्द्रा में अचेत हो सोगया। दोपहर दिन रोप था उस समय से सोते जब रात का एक पहर बीत गया तब एक काजा

भुजंग त्रिह्व निहाले फन ऊंचा किये समीप आता दिखाई दिया। स्त्री ने उसकी ओर देख कर कहा देवता तुम कौन हो! किस लिये मेरे पति भगवान् की तरफ चले आ रहे हो? नाग बोला इस शरीर ने मुझे बहुत दुःख दिये हैं। मैं बदला लेने आया हूँ। इसका एक छटा ६ रुधिर पाऊंगा तब मेरा वृत्ति होगा। स्त्री बोली देव! तुम इतना वृषा करो मेरे पति को कष्ट न दो, मेरा रुधिर चाहे पितृना पीलो। नाग बोला ऐसा नहीं हो सकता मैं इसीके तो रुधिर का व्यासा हूँ आज अच्युत अवसर हाथ आया यह अचंत सो रहा है। तू दूर हट जा। स्त्री ने कहा देव! ऐसा नहीं हो सकता कि मेरे जीते जी तुम मेरे पति का प्राण ले सको, हां इतना हो सकता है कि तुमको इनके शरीर का रुधिर मैं निकाल कर दे दूँ। यदि तुम फिर भी हट करोगे तो मैं पतिव्रता हूँ तुम्हें अपने तेज से भस्म कर देने की सामर्थ्य रखता हूँ। नाग यह वचन सुन कर उसके तप से डर गया और बोला अच्युत तुम्हारा कहना मानता हूँ स्त्री चुपचाप घठी एक चाकू और कटोरा लाई और पति के शरीर से धीरे धीरे खून निकालना आरंभ किया। पतिदेव ने एकबार आंख खोज कर देखा परन्तु बहुत निद्रासक्त था और अपनी स्त्री को पास बैठा देख उसे विश्वास आगया कि मेरा रक्षा करने वाली मौजूद है कोई थिगाड़ नहीं हो सकता। सोच कर फिर निश्चिन्त होकर सो गया। जो पाँदा उसे रक्त निकलाने से हुई थी उसका कारण तक न पूछा क्योंकि निद्राभंग एक क्षण की भी उसे अभीष्ट न थी, पूरा भरोसा था कि स्त्री रक्त पास बैठी हुई है, व्यर्थ बात कर के समय क्यों खोऊँ। निद्रान वह सो गया और नाग उसके खून को पीकर चला गया।

इस दृष्टान्त से प्रयोजन यह निकलता है कि उस पुरुष के शरीर में वेदना भी हुई और इतना रुधिर भा निकाला गया तो भी केवल रक्षा करने वालों स्त्री के भरोसे पर उसने कुछ परवाह न की। ऐसे ही जीव को पूरा विश्वास प्रभु पर होना चाहिये। कम फल भोग अवस्था में चाहे कितना भी कष्ट सहना पड़े यह विश्वास टूट बना रहे कि प्रभु अवश्य रक्षा कर रहे हैं और करेंगे भी।

चौथा अंग गोपृत्व वर्णन है अर्थात् प्रभु ने जिन आर्त भक्तों की रक्षा समय २ पर की है उसका वर्णन इससे प्रत्यक्ष लाभ तो स्फुट ही है कि विश्वास में दृढता बढ़ती है।

पाँचवाँ अंग शरणागति का आत्मनिर्लेप है। इसको आत्मनिवेदन कहते हैं जो नवधा भक्ति में सब से पाछे नवें नम्बर पर गिनाया है। आत्मा को प्रभु के अर्पण ( भेंट ) कर देना।

मयाप्यते त्वचरणेष्वमात्मा ।

प्रतीच्छेते स्वस्य धनं स्वयंत्वम् ॥

किञ्चिन्निजं स्वं नहि विद्यते मे ।

यदीयते त्वचरणे मुकुन्द ॥

हे मुकुन्द! ( मुक्ति दाता ) मेरी कोई वस्तु

संसार में नहीं जो आत्मा भेंट करूँ। केवल आत्मा मेरा है वहाँ आपकी भेंट है इसे अंगोकार का जिये। जब आत्मा प्रभु की भेंट हो चुकी तो आत्म संबन्धी कोई पदार्थ अपना नहीं रहा! चाहे देह के नाते सम्बन्धि सब नष्ट हो जाओ; धन दौलत, राज पाट, मान, बड़ाई, कुछ न रहो; शरणागत जीव को कुछ परवाह नहीं। यदि विन्ता और शोक का लेश मात्र भी विचार हो जाय तो शरणागति धर्म खली क्षण में जाता रहता है क्योंकि आत्मा तथा तत्सम्बन्धि

वस्तु अपनी कुड़ रही ही नहीं पून को होचुकी अब उनमें अहन्ता या ममता करने का कोई अवकाश ही नहीं। यदि ऐसा करे तो झूठा पाखंडो किंच पातकी समझा जावेगा। जब जीवात्मा अनन्य भाव से प्रभु की शरण में आकर उन्हीं के चिन्तवन में तरार हो जाता है तो प्रभु को उसके भरण पोषण की चिन्ता होती है। गीता में श्री प्रभु का वचन है:-

अनन्यादिचिन्तयन्तो मां ये जनाः पर्युपासते ।

तेषां नित्याभियुक्तानां योगक्षेमं वहाम्यहम् ॥

अर्थात् जो लोग अनन्य भाव से मेरे ही चिन्तन में लीन हो जाते हैं उनको योग और क्षेम में प्राप्त करता हूँ। अप्राप्त वस्तु की प्राप्ति योग और प्राप्त वस्तु की रक्षा का नाम क्षेम है। शरणागति के सब अंगों में मुख्य और कठिन आत्मनिवेदन ही है।

छटा अंग शरणागति का कार्पण्य है। कार्पण्य नाम दीनता का है। जब जीवात्मा को अपने भरण पोषण की चिन्ता नहीं और उसकी रक्षा तथा सद्गति का भार प्रभु ने अपने ऊपर ले लिया तो

निश्चिन्त होकर उसके उद्धत होजाने का भय है। इस अनर्थ के निरोधार्थ दीनभाव की आवश्यकता है। महात्मा सूरदासजी तथा तुलसीदासजी आदिने तनी बड़ी पदवी पर पहुँच कर भी किस दर्जे की दीनता प्रकट की है। उनके रचित पदों से स्पष्ट सिद्ध होता है कि अपने को महा अधम पातकी और प्रभु को पतित पावन करुणामय आदि शब्दों से बारम्बार पुकारा है। देखिये तुलसीदास जी महाराज विनय पत्रिका में क्या वर्णन कर रहे हैं:-

तू दयाल दीन हौं तू दानी हौं भिखारी ।

हौं प्रसिद्ध पातकी तू पापपुंज हारी ॥

बस इसीका नाम कार्पण्य है। अनेक जन्म के महापातक इसी प्रकार कृपणता के द्वारा निवृत्त होजाते हैं। यह छै अंग शरणागति के जाने बिना और इनके अनुसार वर्तव किये बिना मनुष्य हरि शरण नहीं कहला सकता।

अपूर्ण

## एक देवी द्वारा सेठजी को ज्ञान ।

रहता था एक नगर में, कोई सेठ धनवान ।  
संसारिक व्यवहार में, था अति चतुर सुज्ञान ॥  
संसारिक व्यवहारिक कामों में, बुद्धि थी अत्यन्त पूज्य ।  
था वन उसके घर में इतना, जितना अथाह सागर में जल ॥  
सुत धन दारादिक सारी, सामग्री में था वह सेठ कुशल ।  
तो भी अशान्ति थी चित में, वानर की तरह था मन चंचल ॥  
ऐसा था वह सेठ, मोह में फँसा हुआ पर ।  
पूर्व पूज्य बच से, पूकाशमय था उसका घर ॥  
सुत दारा तो, दोनों थे उसके अज्ञानी ।  
किन्तु सुत वधु थी, पतिव्रता सती सयानी ॥

एक पुत्र बधु उसके घर में, विदुषी थी और सष गुण स्वामी ।  
 आत्मा में अपने स्थित थी, और योगिनी भी थी और थी ज्ञानी ।  
 वह विविध प्रकार युक्तियों से, दृष्टान्त सुनाया करती थी ॥  
 कल्याण कारिणी बाखी में सब को समझाया करती थी ॥  
 निज पति पे और निज सास पर उसने प्रभाव अपना डाला ।  
 पर नहीं शत्रु के हृदय में, कुछ हुआ ज्ञान का उजियाला ॥  
 वह माया रूपी मदिरा को पीकर उन्मत्त रहा करता ।  
 घर की धन को देख देख कर, हरदम मस्त रहा करता ॥  
 जिसने मन रूपी दर्पण में, लक्ष्मी का बिम्ब चतारा हो ।  
 ऐसे अज्ञानों प्राणी का उपदेश से क्या निस्तारा हो ॥

एक दिवस की बात है मुनिये चित्त लगाव ।

पुत्र बधु निज भवन में भोजन रही बनाय ॥

छत्तीस प्रकार के व्यञ्जन थे उसकी रसोई में घरे हुवे ।  
 और शुद्ध स्वच्छ सष पात्रों में सारे भोजन थे भरे हुवे ॥  
 वह शीलवती सुन्दर नारी अद्धा से भोजन बना रही ।  
 और थाल थालियों में उत्तम व्यञ्जन रख कर सजा रही ॥  
 उस समय सेठ के मन्दिर में, आये एक बाल ब्रह्मचारी ।  
 और क्षुधा निवृत्ति के कारण, आकर बोले जय कृष्ण हरी ॥  
 यह शब्द सुना नारी ने, तब दृष्टि साधु पर डाली ॥  
 उसकी नृगनी सुरत पर, देखी एक तेजमयी लाली ॥  
 उस योगीराज के चेहरे पर, कुछ अत्र प्रकाश भलकता था ।  
 उसका सुर्खीमायल चेहरा, सुरज की तरह दमकता था ॥  
 वह देवी भी थी बड़ी चतुर, उस साधु को पहचान गई ।  
 यह महात्मा कोई ज्ञानी है, बस इतना मन में जान गई ॥  
 जोहरी के समुद्र आकर के, नहीं लाल छिपाये छिपता है ।  
 पर खनेवाले के हाथों में आकरके, फिर धनका मोल निरखता है

योगीराज को प्रथम तो, भुक्त कर किया पूणाम ।

पुनः इस तरह पर लगी, कहने सुन्दर वाम ॥

अहो किस लिये की कृपा हम पर है मुनिराज !

और फिर इतने जल्दी कैसे पहुंचे आज ॥

नीची नजरों से मुसकरा कर यों मुनिराज ने फरमाया ।  
 भोजन को इच्छा से माता यह देह यहां चल कर आया ॥  
 और शत्रु यहां आने का हम तुमको क्या कारण बतलावे ?  
 इस काल की अद्भुत गति देखो देवता न इसका चाह पावे ॥  
 सारा संसार असार है यह जग में कुछ है जग में कुछ है ।  
 एक बाजीगर का खेल सा है जग में कुछ है जग में कुछ है ॥  
 इसलिए जगत में हे माता ! एक पल का नहीं भरोसा है ।  
 जो कुछ करना है आज ही कर यह कौन कहे कल को क्या है ॥

यागोराज की वार्ता सुन कर अति गम्भीर ।

शुद्ध स्वरूपा नारी के बहा नयन से नीर ॥

वह उन साधु से फिर बोली यह आप सत्य फरमाते हैं ।  
 अपिराज किन्तु इस घर में तो सब बासी दुकड़ा खाते हैं ॥  
 और यही फिक्र नित रहती है देखिये यह कब तक खायेंगे ।  
 ये जमा किये कल के दुकड़े कबतलक काम में आयेंगे ॥

सुन कर नारी के वचन, अपि हुए वेताब ।

प्रत्युत्तर में इस तरह कहने लगे शिताब ॥

हे माता ! तरो उमर है क्या और पति तेरा कै साल का है ?  
 और सास श्वसुर की भी बतलादे तू आयु क्या है ?  
 तेरी बातों के सुनने से मेरे मन को अति कष्ट हुआ ।  
 अब भोजन नहीं करूंगा मैं बातों से ही सन्तुष्ट हुआ ॥

मृगनयनी इस वचन पर यों बोली तत्काल ।

मुनिराज मेरी उमर है अब बारह साल ॥

हे पति की मेरे सात साल और सास को चौथा साल लगा ।  
 पर नहीं अपि जो इस जगमें अमा श्वसुर का मेरे जन्म हुआ ॥  
 यह सुनते ही नारी के वचन चल दिये ब्रह्मचारी फोरन ।  
 वह देवी भी फिर वसी तरह भोजन के कार्य में हुई मगन ॥

श्रोतागण अब कीजिये श्रवण बाद का हाल ।

सेठ भी घर पर आगये गले डुपट्टा डाल ॥

द्वार के बाहर रोक कर अपनी नित की चाल ।

उन्होंने कानों से सुना आने वह अहवाल ॥

इन बातों के सुनते सुनते सीने में क्रोध उभर आया ।  
दोनों आंखों में लाला की फौरन ही सून बतर आया ॥  
विकराल हुईं सुन्न वनकी और लाल लाल दोनों आंखें ।  
जैसे शिंघार पर होती है नाहर की अति कराल आंखें ॥  
पुत्र बधु से सेठ जी यों बोले तत्काल ।

तेरी बातों से हुआ मुझ को बहुत मलाल ॥

ऐ दुष्टा ऐ कुटिला नारी क्या भूड दृया तूनें बोला ।  
कब बासी भोजन किया बता अमृत में बिष कैसे घोला !  
जो मेरा जन्म हो नहीं हुआ तब तू यहां तक कैसे आई ॥  
और चार साल की सास तेरी अहो यह तेरी कुटिलाई ॥  
तू पुत्र से मेरे बड़ी हुई यह भूठ कहा किस लिये बता ?  
यह बख्श समान तेरी बातें सुन कर मेरा फट गया हिया ॥  
मैं पत्तर वर्ष का पैठा हूं जो तूने कहा पैदा न हुआ ।  
पचास साल की सास तेरी तू कहे चौथा साल लगा ॥  
तू पति से अपने बड़ी हुई जो सात वर्ष का बतलाया ।  
और अपनी आयु बागह साल क्या नशा कोई तू ने खाया ॥  
पुत्र बधु निज स्वसुर से यों बोली कर जोर ।

पिता शान्त कर चित्त का देखो मेरी ओर ॥

हे पिता जी ! मेरी बातों में गर भूड का लेशमात्र भी हो ।  
तो खड्ग से मेरी जिह्वा को बरके गर्दन का उड़वा दो ॥  
स्थान तलक उस साधु के हे पिता ! आप कृपा कांजे ।  
साधु से अर्थ इन बातों का सुन कर सन्देह मिटा लंजे ॥

पुत्र बधु को सेठ जी लेकर अपने साथ ।

योगीश्वर के सामने आय नवाया मथ ॥

साधु भी अन्तर्धामी थे सब समझ गये शंका मनही ।  
ऐसे ही सच्चे यति सती शंका हरते हैं दुर्जन की ॥  
जो नाहर को भी युक्ति से साधे रस्ते पर ले आवें ।  
जो दुर्जन को भी प्राप्ति में अपने सतमार्ग पर लावें ॥  
ऐसे महात्मा अगर मिलें तो भाग्य उदय हो जाता है ।  
इस पारस पथरी से मिल कर लोहा कञ्चन बन जाता है ॥

वही ऋषि बोही मुनी वही हैं सच्चे साध ।

जो क्षण भर में भक्त के हरे कोटि अपराध ॥

सेठ न करने पाये थे अपना कोई सबाल ।

ऋषिराज देने लगे यों उत्तर तरकाल ॥

मुनो सेठ जी चित्त को करके अपने शान्त ।

मेरी और इस युवति की बातों का वृत्तान्त ॥

इसने हम से यों पूछा था तुम इतनी जल्दी क्यों आये ?  
 था ताशर्य इस बात का यह क्यों जल्दी कपड़े रंगवाये ॥  
 यह सबाल इसने हम से किया है अमां तुम्हारा बालकपन ।  
 फिर ऐसी बाल अवस्था में साधु बनने का क्या कारण ?  
 तब इसको उत्तर हमने दिया है काल की अद्भुत गति माता !  
 जो समय हाथ से निकल गया वह नहीं किसी सूत आता ॥  
 इसलिये जगत में हे माता ! जो करना हो सो आत ही कर ।  
 क्या बाल अवस्था युवा जग : न बातों पर कुछ ध्यान न घर ॥  
 और इसने कहा इस घर में तो सब बासां टुकड़े खाते हैं ।  
 मतलब यह था सब पिछले शुभ कर्मों के फल पाते हैं ॥  
 सब पूर्व जन्म का दिया क्रिया इस जन्म में पाखी पाता है ।  
 जो आगे को नहीं करता है वह फिर पाछे पछताता है ॥  
 और इसने उमर बतलाई वह भी हम तुम्हें सुनते हैं ।  
 जिसमें तुमको शंका आयो वह सब सन्देह मिटाते हैं ॥  
 यह बाहर वर्ष स लगा हुई है नियम धर्म अरु आत्म में ।  
 और चार साल से सास का मन है लगा हुआ परमात्म में  
 और सात वर्ष से ही इसके स्वामी को आत्म ज्ञान हुआ ।  
 पर एक तूही सारे घर में ऐ मूर्ख ! शिला समान हुआ ॥  
 तेरा है ज्ञान से शून्य हृदय इसलिये नहीं जन्मा है तू ।  
 जिस समय से जिसको ज्ञान हुआ उतनी ही है उसकी आयु ॥  
 सुन कर साधु के वचन हुआ सेठ को ज्ञान ।

उत्तर में कड़ने लगा सुनिये कृपा निधान ?

हे नाथ ! जिस तरह रोगी का सब रोग दवा से जाता है ।  
 जिस तरह सुरज का धिरणो से सब अन्धकार मिट जाता है ॥  
 जिस तरह से दीपक का प्रकाश घर को रोशन कर देता है ।  
 जिस तरह भाग्य बाला कोई धन से घर को भर देता है ॥  
 इस तरह आपके वचनों से भगवान् मेरा कल्याण हुआ ।  
 सब काम क्रोध मद लोभ छुटे और मुझको आत्म ज्ञान हुआ ।  
 अब मैं इन सब विभूतियों को सच्चे मन से चिक्करा ॥ हूं ।  
 अब हृदय अस्त के राज को भी घृणा से ठोकर मारता हूं ॥  
 अब मेरा वेड़ा पार हुआ भगवन् ! इन चरणों को छुकर ।  
 क्या स्वर्ग थी कैसा गति होती मैं बनता शूर वा कूहर ॥  
 कापाय वस्त्र अब स्वामी जी ! मुझ को भी शीघ्र पहिना दीजे ।  
 जो रंग है तुम पर चढ़ा हुआ मुझ पर भी वही चढ़ा दे जे ॥  
 योगीराज महाराज ने दिये वस्त्र कापाय ।  
 रहे सेठ मुनिराज संग वन में अति हर्षाय ॥



दिल ले गया मुगगी साड़ा हंस हंस के ॥ टेका ॥  
 करके खेल निगले सानू हाडे जादू डाले ।  
 हुन क्यों तीर बिछोड़े बाले मारे कस कस के ॥ दिल०  
 साडे नाल जो कीती शःमा बडे है अनोखी ।  
 लाके कियो दौ यह रीति जाना नस नसके ॥ दिल०  
 तेनू जिदां नदीं पइयां । समे रलके सभी सैर्या ।  
 चंदा कियो मनोदिपां रहिपां पैर भस भस के ॥ दिल०  
 मोहना वृत्त विच आजा वंशी मधुर बजाजा ।  
 साडे ठंड कलेजा पाजा मुखड़ा दस दस के ॥ दिल०  
 तूतां द्वारका जाभिलजा कोई चिट्टी बी नाचरजी ।  
 रोदा राधा होगई भरजी करजी दस दस के ॥ दिल०  
 लगी तांग मुहन्दा आजा नन्द के नन्दा ।  
 साडे भादा न पा घन्वा मन खस खसके ॥

दोहा—जैमे लकड़ी ठाक की ऐसा यह तन देख ।  
 नामे केशू छुर रहा या मे पुरुष अलेख ॥  
 बंगला भला बना दरवेश, जामे नारायण प्रवेश ॥ टेक  
 पांच तस्त्र की ईट बनाई तीन गुणों का गारा ।  
 छत्तीसों की छत बनाकर चिन गया चिनने द्वारा ॥  
 हम बंगले के दरा दरवाजे पांच पवन का बंधा ।  
 आवत जावत शौऊ न जाने देखो बड़ा अचम्भा, बंग०  
 इस बंगले मे चौपड़ मांडी खेलें पांच पचीस ।  
 कोई सो बाजां हार चला है कोई चला जुग जात ॥  
 इस बंगले में पातर नाचै मनुवा लाल लगावे ।  
 सुरत नरत के पहर धूवर राग छत्तीसों गावे । बंग०  
 कहैं मधुन्दर सुनवाले गोरख तिन यह बंगला गाया ।  
 इस बंगलेके गाने वाला बहुत जन्म नहीं आया। बंग०

सहायक

- |   |     |
|---|-----|
| राज साहव चौ० हेतगम जी सु० दौलालपुर जि० हिसार                | १२) |
| चौ० हुकमसिंह जी निखरी                                       | ११) |
| बा० वैकुण्ठनाथ जी दिल्ली                                    | ११) |
| पं० जगन्नाथ जी रेवाड़ी                                      | ११) |
| ला० अमीचन्द नरसिंहदास भिवानी                                | ११) |
| चौ० गणपतसिंह जी यादव पटीकड़ा परगना नारनौल                   | ११) |
| चौ० मनोहरसिंह जी " पाल्हावास, रेवाड़ा                       | ११) |
| ला० छोटे लाल पासरीराम जी आर्यन मर्चेण्ट चावड़ीबाजार, दिल्ली | ११) |
| ला० सरदारीलाल जी क्लाय मार्केट दिल्ली                       | ११) |
| राव बीसाराम जी गद्दीबोलनी                                   | ११) |
| चौ० इन्द्रसिंह जी सिरहोल                                    | १०) |
| बा० शिवरामसिंह जी " "                                       | ६)  |
| माई गुलाबोदेवी दिल्ली                                       | ५)  |
| भक्त बनारसीदास जी दिल्ली                                    | ५)  |
| महाशय शादीराम जी मस्तापुर, रेवाड़ी ।                        | ५)  |

श्रीमती सूरज देवी धर्मपत्नी चौ० जोरावरसिंह जी एडीशनल जज श्रीलीगड ।  
 श्रीमान् पं० जयराम जी शर्मा 'सनातन' इलाहबाद रैं ६ देहली ।  
 मि० एल. के. मिसरा इंस्पेक्टर, पोस्ट आफिस जयपुर  
 राय बहादुर लेखनारयण सिंह जी बाढ, पटना  
 डाक्टर कवलकिशोर सिंह जी कलकत्ता  
 राय साहब थाकेंबिहारीलाल जी श्री० ए० तहसीलदार बिड़ावा  
 सेठ मेलाराम जी अप्रवाल भिवानी  
 जमादार दीपचन्द जी " "  
 ला० ओंकारमल जी कानपुर  
 चौ० दीलतराम जी पटवारी नाहरी, सूबा दिल्ली  
 भक्त हरीचन्द जी प्रेमहाउस, " "  
 पं० मथुराप्रसाद ग्राम जमालपुर पो० कासन, गुड़गावां  
 श्री० दिलीपसिंह जी, कैथल मंडी, करनाल  
 चौ० मूलचन्दजी गुरावड़ा जि० गुड़गावां  
 बा० जगन्नाथ यादव सदर बाजार लखनउ  
 सुमित्रादेवी ठिकाना ला० प्रेमशंकरजी प.न का दरीवा जैपुर  
 ला० न्यादरमल जी दिल्ली " "  
 ला० रामेश्वर जी गुमा " "  
 ला० प्रभुदयाल जी "तोख " "  
 त्रिवेणीदेवी धर्मपत्नी ला० रामकरणदास खरक, रोहतक  
 ला० श्रीराम जी गुमा भटिण्डा  
 बा० जयदयाल भागवत भोड़ाकलां  
 राय सा० ला० सेवकराम एम. एल. सी. लाहोर  
 पं० नानकचन्द एम. एल. सी. लाहोर  
 श्री धानी चन्द लहोर  
 श्रीमती सरस्वती देवी भगवद्गीर्वाण आश्रम रेवाड़ी

मुद्रक तथा प्रकाशक भूपानन्द ब्रह्मचारी "भक्ति प्रेस" आश्रम, रेवाड़ी ।



# भक्ति प्रेस में मिलने वाली पुस्तकें ।

१. भगवद्गीता संस्कृत तथा भाषा टीका सहित	मूल्य ॥२)
२. भगवद् गीता दशम अध्याय पर्यन्त ...	" ॥१)
३. वेदोपनिषत् ...	" ॥१)
४. अष्टोत्तरशतमन्त्रमाला ...	" ॥१)
५. ज्ञानधर्मोपदेश ...	" ॥३)
६. भक्ति योग संग्रह ...	" ॥२)
७. शब्द सदाचार संग्रह ...	" ॥१)
८. सत्य शब्द संग्रह ...	" ॥३)
९. शब्दसंग्रह ...	" ॥१)
१०. सारसंग्रह ...	" ॥३)
११. भाषा फट्टिका प्रकाश ...	" ॥१)

मिलने का पता:—

श्री भगवद्भक्ति आश्रम, रेवाड़ी ।

केवल टाइपिल पेज महारथी प्रेस, दिल्ली में छपा ।